
L-EVANĠELJU TA' SAN ĠWANN 


Fil-bidu kienet il-Kelma, u l-Kelma kienet ma' Alla, 
u l-Kelma kienet Alla. 2 Din kienet fil-bidu ma' Alla. 
3 Kollox sar biha; u xejn ma sar mingħajrha milli sar. 
4 Fiha kienet il-ħajja; u l-ħajja kienet id-dawl tal-bnedmin. 
5 U d-dawl jiddi fid-dlamijiet; u d-dlamijiet ma fehmuhx. 

6 Kien hemm bniedem mibgħut minn Alla, li kien jismu 
Ġwanni. 7 Dan ġie bħala xiehed, biex jixhed għad-Dawl, 
biex il-bnedmin kollha jemmnu bih. 8 Hu ma kienx dak 
id-Dawl, iżda nbagħat biex jixhed għal dak id-Dawl. 

9 Dak kien id-Dawl tassew, li jdawwal lil kull bniedem li 
jiġi fid-dinja. 10 Kien fid-dinja, u d-dinja saret bih; u 
d-dinja ma għarfitux. 11 Ġie fi ħwejġu, u niesu ma 
laqgħuhx. 12 Iżda lil dawk kollha li laqgħuh, tahom is- 
setgħa li jsiru wlied Alla; lil dawk li jemmnu f'ismu: 13 Li 
twieldu, mhux mid-demm. u lanqas mir-rieda tal-ġisem, u 
lanqas mir-rieda tal-bniedem, iżda minn Alla. 

14 U l-Kelma saret ġisem, u għammret fostna, (u aħna 
rajna l-glorja tagħha, glorja bħal ta' l-Iben waħdieni tal- 
Missier,) mimlija grazzja u verità. 

15 Ġwanni xehedlu, u għajjat, billi qal: Kien dan li 
għidt għalih: Dak li ġej warajja sar qabli: għax kien qabli. 
16 U mill-milja tiegħu Ikoll ħadna, u grazzja fuq grazzja. 
17 Għax il-liġi kienet mogħtija b'Mosċ: iżda l-grazzja u 
l-verità ġew b'Ġesu Kristu. 18 Ħadd qatt ma ra 'l Alla 
f'xi żmien; l-Iben waħdieni, li hu fi ħdan il-Missier, hu 
għarrfu. 

19 U din hi x-xhieda ta' Ġwanni, meta l-Lhud bagħtu 
minn Ġerusalem xi qassisin u xi Leviti biex jistaqsuh: Int min 
int2:: 20 U hu stqarr, u ma ċaħadx; iżda stqarr: Jien 
miniex il-Kristu. 21 U staqsewh: X'int mela' Int Elija2 
U qal: Miniex. Int dak il-profeta2 U wieġeb: Le. 22 
Imbagħad qalulu: Min int7 biex nistgħu nagħtu tweġiba 
lil dawk li bagħtuna: Xi tgħid għalik innifsek 7 

23 Qal: Jiena l-leħen ta' wieħed igħajjat fid-deżert: 
Agħmlu dritta t-triq tal-Mulej, bħal ma qal Isaija l-profeta. 
24 U l-mibgħutin kienu mill-Fariżej. 25 U staqsewh, u 
qalulu: Għaliex mela tgħammed, jekk mintix la l-Kristu, u 
la Elija, u lanqas dak il-profeta 7 

26 Ġwanni weġibhom, billi qal: Jiena ngħammed bl-ilma: 
iżda fostkom hemm wieħed, li inthom ma tafuhx; 27 Dan 
hu dak, li jiġi warajja, li sar qabli, u li jien ma jixraqlix 
inħollu l-qafla tal-qorq tiegħu. 

28 Dawn il-ħwejjeġ ġraw f'Bethabara n-naħa l-oħra tal- 
Ġurdan, fejn kien igħammed Ġwanni. 

29 L-għada Ġwanni ra 'l Ġest ġej lejh, u qal: Ara l-Ħaruf 
t'Alla, li jneħħi d-dnub tad-dinja. 30 Dan hu dak li fuqu 
għidt: Warajja ġej raġel, li sar qabli: għax kien qabli. 
31 U jien ma kontx nafu: iżda biex ikun imgħarraf 'il Iżrael, 
jien mela ġejt ngħammed bl-ilma. 

32 U Ġwanni xehed, billi qal: Jien rajt l-Ispirtu nieżel 
mis-sema bħal ħamiema, u qagħad fuqu. 33 U jien ma 
kontx nafu: iżda dak li bagħatni ngħammed bl-ilma, qalli: 
Fuq min tara nieżel l-Ispirtu, u jibqa' fuqu, dak hu li 
jgħammed bl-Ispirtu s-Santu. 34 U rajt, u xhidt li dan hu 
l-Iben t'Alla. 

35 U l-għada raġa' kien hemm wieqaf Ġwanni, u tnejn 
mid-dixxipli tiegħu; 36 U kif ħares lejn Ġesu hu u miexi, 
qal: Ara l-Ħaruf t'Allal 37 U ż-żewġ dixxipli semgħuh 
jitkellem, u marru wara Ġesu. 38 Imbagħad dar Ġesu, 
u rahom ġejjin warajh, u qalilhom: X'qegħdin tfittxu 2 
Qalulu: Rabbi (li tfisser, Mgħallem) fejn toqgħod2 39 
Qalilhom: Ejjew u araw. Ġew u raw fejn kien joqgħod, u 
dak in-nhar qagħdu miegħu: għax kienet madwar l-għaxar 
siegħa. 

40 Wieħed mit-tnejn li semgħu l-Ġwanni jitkellem, u mar 
warajh, kien lindri, ħu Xmun Pietru. 41 Sab dan l-ewwel 
lil ħuh Xmun, u qallu: Sibna l-Messija, li jfisser Kristu. 
42 U ħadu għand Ġest. U meta Ġesu ħares lejh, qal: 

int Xmun bin Ġwanni: int tissejjah Kefa, li jfisser Pietru. 

43 L-għada ried jitlaq għall-Galilija, u sab 'il Filippu, u 
qallu: Ejja warajja. 44 Issa Filippu kien minn Betsajda, 
il-belt ta' Indri u ta' Pietru. 

45 Filippu sab 'il Natanael, u qallu: Sibna lil dak, li 
minnu Mosċ fil-liġi, u l-profeti, kitbu: Ġesu minn Nazzaret, 
bin Ġużepp. 46 U Natanael qallu: Tista' toħroġ xi ħaġa 
tajba minn Nazzaret7 Qallu Filippu: Ejja u ara. 47 Ra 
Ġest 'l Natanael ġej lejh, u qal għalih: Ara wieħed 
tabilħaqq Iżraelita, li ma fihx qerqi 48 Natanael qallu: 
Mniex għaraftni2 Ġesu wieġeb u qallu: Qabel ma sej- 
jaħlek Filippu, meta int kont taħt it-tina, rajtek. 

49 Wieġbu Natanael, u qallu: Rabbi, int l-Iben t'Alla: 
int s-Sultan ta' Iżrael. 50 Wieġeb Ġesu, u qallu: Għax 
għidtlek, rajtek taħt it-tina, int temmen'7 Int għad tara 
ħwejjeġ akbar minn dawn. 5l U qallu: Tassew, tassew 
ingħidilkom: Intom għad taraw is-sema miftuħ, u l-anġli 
t'Alla telgħin u neżlin fuq Bin il-bniedem. 


U fit-tielet jum kien hemm tieġ f'Kana tal-Galilija; u 

omm Ġest kienet hemm: 2 U sew Ġesu, u kemm id- 
dixxipli tiegħu, kienu mistednin għat-tieġ. 3 U meta 
naqashom l-inbid, omm Ġest qaltlu: M'għandhomx inbid. 
4 Ġest: qalilha: Mara, x'għandi x'naqsam miegħek ' 
Siegħti għadha ma waslitx. 5 Ommu qalet lill-qaddejja: 
Agħmlu kulma jgħidilkom. 
76 U kien hemm sitt ġarar tal-ġebel, bħal ma jkun hemm 
għall-purifikazzjoni tal-Lhud, li kienu jesgħu żewġ metreti 
jew tlieta kull waħda. 7 Ġesu qalilhom: Imlew il-ġarar 
bl-ilma. U mlewhom sax-xifer. 8 U qalilhom: Ħudu 
Issa, u newlu lir-rajjes tal-festa. U newlulu. 

9: Meta rajjes il-mejda daq l-ilma magħmul inbid, u ma 
kienx jaf minn fejn ġie; (iżda l-qaddejja li kienu refgħu 
l-ilma kienu jafu;) rajjes il-mejda sejjaħ lill-għarus, 10 U 

qallu: Kulħadd iġib l-ewwel l-inbid tajjeb; u wara li jkunu 
xorbu ħafna, dak li hu anqas tajjeb: iżda int żammejt l-inbid 
tajjeb s'issa. 

I1 Dal-bidu tal-mirakli Ġesu għamel f'Kana tal-Galilija. 
u wera l-glorja tiegħu; u d-dixxipli tiegħu emmnu fih. 
12 Wara dan niżel Kafarnahum, hu, u ommu, u ħutu, u 
d-dixxipli tiegħu; u ma damux hemm ħafna jiem. 

13 U l-għid tal-Lhud kien qrib, u Ġesti tala' Ġerusalem, 
14 U fit-tempju sab bejjiegħa tal-gniedes, tan-ngħaġ u tal- 
ħamiem, u s-sarrafa tal-flus bil-qiegħda: 15 U wara li 
għamel sawt bil-ħbula, keċċiehom ilkoll 'il barra mit- 
tempju, u n-ngħaġ, u l-gniedes ukoll; u xerred il-flus tas- 
sarrafa, u qaleb l-imwejjed; 16 U lil dawk li kienu jbigħu 
l-ħamiem qalilhom: Neħħu dawn il-ħwejjeġ minn hawn; 
u tagħmlux dar Missieri dar tan-negozju. 17 U d-dixxipli 
tiegħu ftakru li nkiteb: Il-ħeġġa ta' darek kelitni. 

18 Imbagħad wieġbu l-Lhud u qalulu: X'għelm turina, 
li tista' tagħmel dawn il-ħwejjeġż 19 Ġesu wieġeb, u 
qalilhom: Ħottu dat-tempju, u fi tlitt ijiem inwaqqfu. 
20 Qalu mbagħad il-Lhud: Dat-tempju dam sitta u erbgħin 
sena jinbena, u int twaqqfu fitlittijiem2 21 Imma hu kien 
igħid għat-tempju ta' ġismu. 22 Meta mela qam mill-im- 
wiet, id-dixxipli tiegħu ftakru li kien qalilhom dan; u 
emmnu l-iskrittura, u l-kliem li kien qal Ġesu. 

23 Issa meta kien Ġerusalem fil-għid, nhar il-festa, 
ħafna emmnu f'ismu, meta raw il-mirakli li għamel. 24 
Iżda Ġest ma kienx jafda ruħu fihom, għax kien jaf lil 
kulħadd, 25 U ma kienx jaħtieġlu li xi ħadd jixhidlu fuq 
il-bniedem: għax kien jaf x'hemm fil-bniedem. 


Kien hernm wieħed mill-Fariżej, jismu Nikodemu, 

wieħed mill-kbarat tal-Lhud: 2 Dan ġie għand Ġesu 

bil-lejl, u qallu: Rabbi, aħna nafu li inti mgħallem ġej minn 

għand Alla: għaliex ħadd ma jista' jagħmel dawn il- 
mirakli li tagħmel int, jekk Alla ma jkunx miegħu. 

3 Wieġeb Ġesu, u qallu: Tassew, tassew, ingħidlek: Jekk 
wieħed ma jitwelidx mill-ġdid, ma jistax jara s-saltna 
t'Alla. 4 Nikodemu qallu: Kif jista' bniedem jitwieled 
meta hu xiħ2 Jista' jidħol għat-tieni darba f'ġuf ommu, u 
jitwieled 7 

5 Wieġeb Ġest: Tassew, tassew, ingħidlek: Jekk wieħed 
ma jitwelidx mill-ilma u mill-Ispirtu, ma jistax jidħol fis- 
saltna t'Alla. 6 Dakli jitwieled mill-ġisem hu ġisem; u dak 
li jitwieled mill-Ispirtu hu spirtu. 7 Tistagħġibx għax 
għidtlek: Jaħtieġ titwieldu mill-ġdid. 8 Ir-riħ jonfoħ fejn 
irid, u int tisma' l-ħoss tiegħu, iżda ma tafx minn fejn hu ġej, 
u fejn hu sejjer: hekk hu kull wieħed li jitwieled mill- 
Ispirtu. 9 Wieġeb Nikodemu, u qallu: Kif jistgħu jkunu 
dawn il-ħwejjeġ 7 

10 Wieġeb Ġesu, u qallu: Inti mgħallem ta' Iżrael, u ma 
tafx. dawn il-ħwejjeġ 11 Tassew, tassew, ingħidlek: 
Aħna nitkellmu dak li nafu, u nixhdu dak li rajna; u 
x-xhieda tagħna ma tilqgħuhiex. 12 Jekk għidtilkom ħwej- 
jeġ ta' l-art, u ma temmnux, kif temmnu, jekk ingħidilkom 
ħwejjeġ tas-sema: 13 U l-ebda bniedem ma tala' fis-sema, 
ħlief dak li niżel mis-sema, Bin il-bniedem li hu fis-sema. 

14 U kif Mosċ għolla s-serp fid-deżert, hekk jaħtieġ 
jitgħolla Bin il-bniedem: 15 Biex kull min jemmen bih ma 
jintilifx, iżda jkollu l-ħajja ta' dejjem. 16 Għax Alla hekk 
— ħabb id-dinja, li ta l-Iben waħdieni tiegħu, biex kull min 
jemmen bih ma jintilifx, iżda jkollu l-ħajja ta' dejjem. 
17 Għax Alla ma bagħatx 'l Ibnu fid-dinja biex jikkundanna 
d-dinja; iżda biex id-dinja tkun salvata bih. 18 Dak li 
jemmen bih mhux ikkundannat: iżda min ma jemminx hu 
ġà ikkundannat, għax ma emminx bl-isem ta' l-Iben 
waħdieni t'Alla. 19 U dan hu l-ħaqq, li ġie d-dawl fid- 
dinja, u l-bnedmin ħabbew id-dlam aktarx mid-dawl, għax 
l-egħmejjel tagħhom kienu ħżiena. 20 Għax kull min 

jagħmel il-ħażen jobgħod id-dawl, u lanqas jiġi lejn id-dawl, 
biex l-egħmejjel tiegħu ma jkunux ikkundannati. 21 Iżda 
min jagħmel is-sewwa jiġi lejn id-dawl, biex l-egħmejjel 
tiegħu jidhru, li huma magħmulin f'Alla. 

22 Wara dawn il-ħwejjeġ ġie Ġesti u d-dixxipli tiegħu 
fl-art tal-Lhudija; u hemm qagħad magħhom, u kien 
igħammed. 23 U Ġwanni wkoll kien igħammed f'Għajnun 
qrib Salim, għax kien hemm ħafna ilma hemm: u kienu 
jiġu, u jitgħammdu. 24 Għax Ġwanni kien għadu mhux 
mitfugħ il-ħabs. 

25 Imbagħad qamet ġlieda bejn xi dixxipli ta' Ġwanni u 
l-Lhud fuq il-purifikazzjoni. 26 U ġew għand Ġwanni, u 
qalulu: Rabbi, dak li kien miegħek 'il hinn mill-Ġurdan, li 
int xhidtlu, ara, qiegħed igħammed, u kulħadd sejjer 
għandu. 

27 Wieġeb Ġwanni, u qal: Wieħed ma jista' jieħu xejn, 
jekk ma jkunx mogħti lilu mis-sema. 28 Intom infuskom 
tixhduli, li jien għidt: Miniex il-Kristu, iżda li jien mibgħut 
qablu. 29 Min għandu l-għarusa hu l-għarus: iżda 
l-ħabib tal-għarus, li qiegħed fejnu u jisimgħu, jifraħ ħafna 
minħabba leħen il-għarus: dan il-ferħ tiegħi mela seħħ. 
30 Hu jaħtieġ jikber, imma jien naħtieġ nonqos. 31 Dak 
li ġej minn fuq hu fuq kulħadd: min hu mill-art hu ta' 
l-art, u fuq l-art jitkellem: dak li ġej mis-sema hu fuq 
kulħadd. 32 U x'ra u x'sama', dak jixhed; u ħadd ma 
jilqa' x-xhieda tiegħu. 33 Dak li laqa' x-xhieda tiegħu 
wettaq illi Alla hu tassew. 34 Għax dak li Alla bagħat. 
jitkellem il-kliem t'Alla: għax Alla ma jagħtihx l-Ispirtu 
bil-kejl. 35 Il-Missier iħobb l-Iben, u tah kollox f'idejh. 
36 Dak li jemmen bl-Iben għandu l-ħajja ta' dejjem; u dak 
li ma jemminx bl-Iben ma jarax il-ħajja; iżda għadab Alla 
jgħammar fuqu. 


Mela meta kien jaf il-Mulej kif il-Fariżej kienu semgħu li) 
Ġesu kien qiegħed jagħmel u jgħammed iżjed dixxipli 

minn Ġwanni, 2 (Għalkemm Ġesu nnifsu ma kienx 
jgħammed, imma d-dixxipli tiegħu,) 3 Ħalla l-Lhudija, u 
raġa' mar fil-Galilija. 

4 U kien jaħtieġlu jgħaddi mis-Samarija. 5 Imbagħad 
wasal f'belt tas-Samarija, li jisimha Sikar, qrib il-qasam li 
Ġakobb ta lil ibnu Ġużepp. 6 Issa l-bir ta' Ġakobb kien 
hemm. Mela Ġesu, billi kien għajjin bil-vjaġġ tiegħu, 
qagħad hekk bil-qiegħda fuq il-bir: u kienet madwar is-sitt 
siegħa. 

7 Ġiet hemm mara mis-Samarija timla l-ilma, u qalilha 
Ġest: Agħtini nixrob. 8 (Għax id-dixxipli tiegħu kienu 
marru l-belt jixtru l-ikel.) 9 Qaltlu mbagħad il-mara 
Samaritana: Kif int, li int Lhudi, titlob tixrob lili, mara 
Samaritana2 Għax l-Lhud ma jagħmluhiex  mas- 
Samaritani. 

IO Ġesi wieġeb, u qalilha: Kieku kont taf il-għatja 
t'Alla, u min hu dak li qallek: Agħtini nixrob; kont 
titolbu int, u kien jagħtik ilma ħaj. 11 Qaltlu l-mara: 
Sinjur, int m'għandikx biex timla, u l-bir hu fond: mnejn 
mela għandek dan l-ilma ħaj 12 Jaqaw int akbar minn 
Ġakobb missierna, li tana l-bir, u xorob minnu hu stess, 
uliedu, u l-bhejjem tiegħu 7 

13 Wieġeb Ġesu, u qalilha: Kull min jixrob minn dal-bir 
jarġa' jieħdu l-għatx: 14 Iżda kull min jixrob mill-ilma l 
nagħtih jien ma jieħdu għatx qatt; imma l-ilma li nagħtih 
jien ikun fih għajn ta' ilma ġieri sal-ħajja ta' dejjem. 15 
Qaltlu l-mara: Sinjur, agħtini dan l-ilma, biex ma jeħodnix 
għatx, u lanqas niġi hawn nimla. 16 Ġesu qalilha: Mur, 
sejjaħ lil żewġek, u ejja hawn. 17 Wieġbet il-mara, u 
qalet: M'għandix raġel. Qalilha Ġesu: Sewwa għidt. 
m'għandix raġel: 18 Għax ħamest irġiel kellek; u dak li 
għandek issa mhux żewġek: dan sewwa għidt. 19 Qaltlu 
l-mara: Sinjur, nara li inti profeta. 20 Misserijietna 
qiemu fuq dil-muntanja; u intom tgħidu, li f'Ġerusalem hu 
l-lok fejn wieħed għandu jagħti qima. 21 Qalilha Ġesu: 

Emminni, mara, is-siegħa tasal, meta u la fuq dil-muntanja, 
u lanqas f'Ġerusalem, ma tagħtu qima lill-Missier. 22 Intom 
tqimu dak li ma tafux: aħna nafu dak li nqimu: għax is- 
salvazzjoni tiġi mil-Lhud. 23 Imma tiġi s-siegħa, u issa hi, 
meta dawk li jqimu fis-sewwa jqimu l-Missier fl-ispirtu u 
fis-sewwa: għax bħal dawn ifittex il-Missier biex iqimuh. 
24 Alla Spirtu: u dawk li jqimuh jaħtieġ li jqimuh fl-ispirtu 
u fis-sewwa. 25 Qaltlu l-mara: Naf li għandu jiġi l- 
Messija, l jissejjah Kristu: meta jiġi, igħarrafna kollox. 
26 Qalilha Ġesu: Hu jien li qiegħed nitkellem miegħek. 
27 U f'dak il-waqt ġew id-dixxipli tiegħu, u stagħġbu 
għax kien jitkellem mal-mara: iżda ħadd ma qal: Xitrid 2 
Jew: Għaliex qiegħed titkellem magħha7 28 Il-mara 
mbagħad ħalliet il-ġarra tagħha, u marret il-belt, u qalet 
lin-nies: 29 Ejjew, araw raġel li qalli kulma għamilt: dan 
mhux il-Kristu'': 30 Imbagħad ħarġu mill-belt, u ġew ħdejh. 
31 F'dak il-waqt d-dixxipli kienu jitolbuh, billi jgħidu: 
Mgħallem, kul. 32 Iżda hu qalilhom: Jien għandi 
x'niekol ikel li intom ma tafux. 33 Id-dixxipli għalhekk 
qalu lil xulxin: Jaqaw ġieblu xi ħadd x'jiekol7: 34 Qalil- 
hom Ġesu: L-ikel tiegħi hu li nagħmel ir-rieda ta' dak li 
bagħatni, u ntemm xogħlu. 35 Ma tgħidux intom: Għad 
baqa' erba' xhur, u mbagħad jiġi l-ħsad2 Ara, jien 
ingħidilkom: Erfgħu għajnejkom, u ħarsu lejn l-egħlieqi; 
għax diġà huma bojod għall-ħasda. 36 U dak li jaħsad 
jieħu l-ħlas, u jiġbor il-frott għall-ħajja ta' dejjem: biex 
sew dak li jiżra', u kemm dak li jaħsad, jifirħu flimkien. 
37 Għax f'dan hu minnu dak il-qawl: Wieħed jiżra', u 
ieħor jaħsad. 38 Jien bgħattkom taħsdu dak li intom ma 
ħdimtux: rġiel oħrajn ħadmu, u intom dħaltu f'xogħolhom. 
39 U ħafna Samaritani minn dik il-belt emmnu bih 
minħabba kliem il-mara, li xehdet: Qalli kulma għamilt. 
40 Għalhekk meta s-Samaritani ġew għandu, talbuh biex 
jibqa' magħhom: u baqa' magħhom jumejn. 41 U wisq 
aktar emmnu minħabba kliemu: 42 U qalu lill-mara: 

Issa nemmnu, mhux minħabba kliemek: għax aħna 
nfusna smajnieh, u nafu li dan hu tassew il-Kristu, is- 
— Salvatur tad-dinja. 

43 Issa wara jumejn telaq minn hemm, u mar il-Galilija. 
44 Għax Ġesu nnifsu xehed, li profeta m'għandux ġieh 
f'pajjiżu stess. 45 Imbagħad meta ġie l-Galilija, laqgħuh 
il-Galilin, billi kienu raw kulma kien għamel Ġerusalem 
fil-festa: għax huma wkoll marru għall-festa. 

46 Ġesu mela raġa' ġie f'Kana tal-Galilija, fejn kien 
għamel l-ilma nbid. U kien hemm wieħed nobbli, li ibnu 
kien marid f'Kafarnahum. 47 Meta dan sama' li Ġesu 
ġie mil-Lhudija għall-Galilija, mar għandu, u talbu biex 
jinżel, u jfejjaqlu lil ibnu: għax kien wasal biex imut. 
48 Qallu mbagħad Ġesu: Jekk ma tarawx għeliem u 
għeġubijiet, ma temmnux. 49 Qallu n-nobbli: Sinjur, 
inżel qabel ma jmut it-tifel tiegħi. 50 Qallu Ġest: Mur; 
ibnek ħaj. U r-raġel emmen il-kelma li qallu Ġesi, u 
telaq. 51 U hu u sejjer 'l isfel, il-qaddejja tiegħu ltaqgħu 
miegħu, u qalulu: Ibnek ħaj. 52 Staqsiehom imbagħad 
is-siegħa meta beda għaddej għall-aħjar. U qalulu: 
Il-bieraħ fis-seba' siegħa ħallieh id-deni. 53 Hekk il- 
missier għaraf li kien fl-istess ħin, li fih qallu Ġest: Ibnek 
ħaj: u emmen hu, u daru kollha. 

54 Dan hu t-tieni miraklu li għamel Ġesu, meta mil- 
Lhudija ġie fil-Galilija. 


Wara dan kien hemm festa tal-Lhud; u Ġesu tala' 
Ġerusalem. 

2 Issa f'Ġerusalem ħdejn suq in-ngħaġ hemm menqgħa, 

li jgħidulha fil-Isien Lhudi Betżata, u li għandha hames 

loġoġ. 3 F'dawn kien ikun hemm mixħuta kotra kbira 

ta' nies morda, għomja, għoroġ, u mifluġin, jistennew it- 

taħrik ta' l-ilma, 4 Għax anġlu kien jinżel f'xi żmien fil- 

menqgħa, u jħarrek l-ilma: u min imbagħad kien jinżel 

l-ewwel wara t-taħrik ta' l-ilma kien ifiq minn kull mard 
li kien ikollu. 

5 U kien hemm wieħed raġel, li kellu marda għal 
tminja u tletin sena. 6 Meta rah Ġest mixħut, u sar jaf li 
kien ilu żmien twil marid, qallu: Trid tfiq 7 Wieġbu 
l-marid: Sinjuz, m'għandi ebda bniedem, meta jitħarrek l- 
ilma, biex iqiegħdni fil-menqgħa: iżda waqtli nkun ġej jien, 
jinżel ieħor qabli. 8 Qallu Ġesu: Qum, ħu l-mitraħ 
tiegħek, u imxi. 9 U minnufih ir-raġel fieq, u ħa l-mitraħ 
tiegħu, u mexa: u dak in-nhar kien is-Sibt. 

10 Il-Lhud imbagħad qalu lil dak li kien imfejjaq: Illum 
is-Sibt; ma jiswiex li ġġorr l-mitraħ tiegħek. 11 Weġib- 
hom: Dak li fejjaqni qalli hu stess: Ħu l-mitraħ tiegħek, u 
imxi. 12 Imbagħad staqsewh: Min hu dak il-bniedem 
li qallek, Ħu l-mitraħ tiegħek, u imxi7: 13 U dak li kien 
imfejjaq ma kienx jaf min kien: għax Ġesu kien warrab, 
billi ġemgħa ta' nies kienet f'dak il-post. 

14 Wara Ġesu sabu fit-tempju, u qallu: Ara, int fiqt: la 
tidnibx iżjed, li ma jiġrilikx xi ħaġa agħar. 15 Telaq 
ir-raġel u qal lil-Lhud li kien Ġesu, li fejqu. 16 U għalhekk 
il-Lhud ippersegwitaw 'il Ġesu, u fittxew li joqtluh, għax ' 
għamel dawn il-ħwejjeġ nhar ta' Sibt. 

17 Iżda Ġesui weġibhom: Missieri għadu jaħdem s'issa, u 
jien qiegħed naħdem. 18 Għalhekk il-Lhud fittxew iżjed 
li joqtluh, għax mhux biss kiser is-Sibt, imma wkoll għax 
qal li Alla hu Missieru, u b'hekk għamel lilu nnifsu daqs 
Alla. 

19 Imbagħad wieġeb Ġesu, u qalilhom: Tassew, tassew, 
ingħidilkom: L-Iben ma jista' jagħmel xejn minnu nnifsu, 
għajr dak li jara il-Missier jagħmel: għax dawk il-ħwejjeġ 
kollha li jagħmel, dawn l-Iben jagħmel ukoll. 20 Għax il- 
Missier iħobb i-Iben, u jurih il-ħwejjeġ kollha li hu nnifsu 
jagħmel: u għad jurih għemejjel akbar minn dawn, biex 
tistagħġbu. 21 Għax bħalma l-Missier iqajjem il-mejtin, u 
jagħtihom il-ħajja; hekk ukoll l-Iben jagħti l-ħajja lil min 

irid. 22 Għax il-Missier ma jagħmel ħaqq minn ħadd, 
. iżda ta kull ħaqq lil Ibnu: 23 Biex il-bnedmin kollha 

jweġġhu l-Iben, bħal ma jweġġhu l-Missier. Min ma 
: jweġġahx l-Iben, ma jweġġahx il-Missier li bagħtu. 

24 Tassew, tassew, ingħidilkom: Min jisma' kelmti, u 
jemmen f'dak li bagħatni, ikollu l-ħajja ta' dejjem, u ma 
jiġix għall-kundanna; iżda jgħaddi mill-mewt għall-ħajja. 
25 Tassew, tassew, ingħidilkom: Tasal is-siegħa, u issa hi, 
meta l-mejtin jisimgħu leħen l-Iben t'Alla: u dawk li 
jisimgħu jgħixu. 26 Għax bħal ma għandu l-Missier il- 
ħajja fih nnifsu; hekk ukoll ta lill-Iben biex jkollu l-ħajja 
fih innifsu; 27 U tah is-setgħa li jagħmel il-ħaqq ukoll, 
għax hu Bin il-bniedem. 28 La tistagħġbux b'dan: għax 
tasal is-siegħa, li dawk kollha li qegħdin fl-oqbra jisimgħu 
leħnu, 29 U joħorġu; dawk li għamlu t-tajjeb, għall- 
qawmien tal-ħajja; u dawk li għamlu l-ħażen, għall- 
qawmien tal-kundanna. 30 Xejn ma nista' nagħmel 
minni nnifsi: kif nisma', nagħmel ħaqq: u l-ħaqq tiegħi hu 
ġust; għax ma nmfittix ir-rieda tiegħi, iżda r-rieda tal-Missier 
li bagħatni. 

31 Jekk jien nixhed għalija nnifsi, ix-xhieda tiegħi ma 
tiswiex. 32 Hemm ħaddieħor li jixhidli; u naf li x-xhieda 
li jagħti fuqi tiswa. 33 Intom bgħattu għand Ġwanni, u 
hu ta' xhieda lis-sewwa. 34 Iżda jien ma nilqax xhieda 
minn għand il-bniedem: iżda ngħid dawn il-ħwejjeġ, biex 
issalvaw. 35 Hu kien dawlli jixgħel u jiddi: uintom ridtu 
tifirħu għal siegħa f'dawlu. 36 Iżda jien għandi xhieda 
aqwa minn dik ta' Ġwanni: għax l-egħmejjel li l-Missier 
tagħni biex nagħmilhom, dawn l-egħmejjel stess li jien 
nagħmel, jixhduli li l-Missier bagħatni. 

37 U l-Missier innifsu, li bagħatni, xehedli. Intom la 
qatt smajtu leħnu xi darba, u lanqas rajtu s-sura tiegħu. 
38 U l-kelma tiegħu m'għandkomx tgħammar fikom: 
għax dak li bagħat hu, intom ma temmnuhx. 39 Fittxu 
fl-iskrittura; għax fiha taħsbu li għandkom il-ħajja ta' 

dejjem: hija hi li tagħti xhieda tiegħi. 40 U intom ma 
tridux tiġu għandi, biex ikollkom il-ħajja. 

41 Foħrija ma neħux minn għand il-bnedmin. 42 Iżda 
għaraftkom, ili m'għandkomx l-imħabba t'Alla fikom. 
43 Jien ġejt f'isem Missieri, u ma tilqgħunix: jekk ħadd- 
ieħor jiġi f'ismu, lil dan tilqgħuh. 44 Kif tistgħu temmnu, 
intom li tilqgħu ġieh minn għand xulxin, u ma ttfittxux il- 
ġieh li jiġi minn Alla biss2 45 La taħsbux li jien sejjer 
nixlikom lill-Missier: hemm wieħed jixlikom, Mosċ, li 
tittamaw fih. 46 Għax kieku emmintu 'l Mosċ, kontu 
temmnu lili; għax hu kiteb fuqi. 47 Iżda jekk ma tem- 
mnux il-kitba tiegħu, kif temmnu kliemi7 


Wara dan Ġesu mar in-naħa l-oħra tal-baħar tal- 

Galilija, li hi l-baħar tat-Tiberija. 2 U ġemgħa kbira 
ta' nies marret warajh, għax kienu raw il-mirakli li għamel 
ma' dawk li kienu morda. 3 U Ġesu tala' fuq muntanja, 
u hemm qagħad bil-qiegħda mad-dixxipli tiegħu. 4 U l- 
għid, festa tal-Lhud, kien qrib. 

5 Meta Ġesu rafa' għajnejh, u ra li kienet ġejja lejh 
ġemgħa kbira ta' nies, qal 'il Filippu: Mnejn nixtru l-ħobż, 
biex jieklu dawn7 6 U dan qalu biex iġarrbu; għax hu 
kien jaf x'sa jagħmel. 7 Wieġbu Filippu: Mitejn dinar 
ħobż m'humiex biżżejjed għalihom, biex kull wieħed 
minnhom jieħu ftit. 

8 Wieħed mid-dixxipli tiegħu, Indri, ħu Xmun Pietru, 
qallu: 9 Hawn tfajjel, li għandu ħames ħobżiet tax-xgħir, 
u żewġ ħutiet żgħar: imma dawn x'inhuma għal dawn 
kollha2 10 U Ġesu qal: Ġagħlu n-nies joqogħdu bil- 
qiegħda. Issa kien hemm ħafna ħaxix hemmhekk. U l- 
irġiel, li kienu jgħoddu madwar ħamest elef, qagħdu bil- 
qiegħda. I 

I1 U Ġesu ħa l-ħobżiet; u wara li radd il-ħajr, qassam 
lid-dixxipli, u d-dixxipli lil dawk li kienu bil-qiegħda; u 

hekk ukoll mill-ħut kemm riedu. 12 Meta xebgħu, qal 
lid-dixxipli tiegħu: Iġimgħu l-bċejjeċ li fadal, biex ma jinħela 
xejn. 13 Ġemgħuhom mela, u mlew tnax-il qoffa bil- 
bċejjeċ tal-ħames ħobżiet tax-xgħir, li kienu baqgħu żejda lil 
dawk li kielu. 

14 Imbagħad dawk in-nies, meta raw il-miraklu li kien 
għamel Ġesu, qalu: Dan hu tassew il-profeta li għandu 
jiġi fid-dinja. 15 Mela meta għaraf Ġesu li kienu ġejjin 
jaqbduh, biex jagħmluh sultan, telaq mill-ġdid lejn muntanja 
waħdu. 

16 U mbagħad x'ħin sar fil-għaxija, niżlu d-dixxipli tiegħu 
lejn il-baħar; 17 U rikbu dgħajsa, u għaddew il-baħar għal 
Kafarnahum. U issa kien dalam, u Ġesu kien għadu ma 
ġiex fejnhom. 18 U l-baħar qam minħabba riħ qawwi li 
kien jonfoħ. 19 Għalhekk meta kienu qadfu ħamsa u 
għoxrin jew tletin stadju, jaraw 'il Ġest miexi fuq il-baħar, u 
riesaq lejn id-dgħajsa: u beżgħu. 20 Iżda hu qalilhom: 
Jien hu; la tibżgħux. 21 Imbagħad xtaqu jeħduh fid- 
dgħajsa: u minnufih waslet id-dgħajsa fl-art fejn kienu 
sejrin. 

22 L-għada, meta n-nies li kienu n-naħa l-oħra tal-baħar 
raw li ma kienx hemm dgħajsa oħra hemm, ħlief dik li fiha 
kienu daħlu d-dixxipli, u li Ġest ma kienx daħal fid-dgħajsa 
mad-dixxipli tiegħu, imma d-dixxipli kienu marru weħid- 
hom; 23 (Għalkemm kienu ġew dgħajjes oħra minn 
Tiberija ħdejn il-post fejn kienu kielu l-ħobż, wara li 
l-Mulej kien radd il-ħajr:) 24 Meta mela n-nies raw li 
Ġesu ma kienx hemm, u lanqas id-dixxipli tiegħu, huma 
wkoll rikbu d-dgħajjes, u ġew Kafarnahum, ifittxu 'l Ġesu. 
25 U meta sabuh in-naħa l-oħra tal-baħar, qalulu: Rabbi, 
meta ġejt hawn 7 

26 Weġibhom Ġesu, u qal: Tassew, tassew, ingħudilkom: 
Intom tfittxuni, mhux għax rajtu l-mirakli, imma għax 
kiltu mill-ħobżiet, u xbajtu. 27 La taħdmux għall-ikel li 
jintemm, imma għal dak l-ikel li jdum għall-ħajja ta' 

dejjem, li jagħtikom Bin il-bniedem: għax fuqu Alla l- 
Missier qiegħed is-siġill tiegħu. 

28 Imbagħad qalulu: X'għandna nagħmlu, biex naħdmu 
l-egħmejjel t'Alla7: 29 Wieġeb Ġesu, u qalilhom: Dan hu. 
l-agħmil t'Alla, illi temmnu f'min bagħat. 30 Huma mela 
qalulu: X'għelm turi mela, biex naraw, u nemmnuk7 X'inhu 
li tagħmel2 31 Misserijietna kielu l-manna fid-deżert; kif 
inhu miktub: Tahom jieklu ħobż mis-sema. 

32 Imbagħad qalilhom Ġest: Tassew, tassew, ingħidil- 
kom: Ma takomx Mosċ dak l-ħobż mis-sema; iżda 
Missieri jagħtikom il-ħobż tas-sewwa mis-sema. 33 Għax 
il-ħobż t'Alla hu dak li jinżel mis-sema, u jagħti l-ħajja lid- 
dinja. 34 Imbagħad qalulu: Mulej, agħtina dejjem dal- 
ħobż. 

35 U Ġesu qalilhom: Jien hu l-ħobż tal-ħajja; min jiġi 
għandi ma jieħdu ġuħ qatt; u min jemmen fija ma jieħdu 
għatx qatt. 36 Iżda jien għidtilkom: Li inthom ukoll 
rajtuni, u ma emmintux. 37 Dak kollu li jagħtini l- 
Missier, jiġi għandi; u min jiġi għandi sgur li ma nitfgħux 
'il barra. 38 Għax jien inżilt mis-sema, mhux biex 
nagħmel ir-rieda tiegħi, imma r-rieda ta' min bagħatni. 
39 U din hi r-rieda tal-Missier li bagħatni, li ma nitlef xejn 
minn dak kollu li tani, imma li nqajmu fl-aħħar jum. 40 U 
din hi r-rieda ta' dak li bagħatni, li kull min jara l-Iben, u 
jemmen fih, ikollu l-ħajja ta' dejjem: u jien inqajmu 
fl-aħħar jum. 

41 Imbagħad il-Lhud gergru għalih, għax qal: Jien hu 
l-ħobż li nżilt mis-sema. 42 U qalu: Dan mhux Ġesi, 
bin Ġużepp, li tiegħu aħna nafu l-missieru u l-ommu7. Kif 
mela qal: Jien inżilt mis-sema 7 

43 Wieġeb mela Ġesu, u qalilhom: La tgergrux bejniet- 
kom. 44 Ħadd ma jista' jiġi għandi, jekk Missieri li bagħatni 
ma jiġbdux: u jien inqajmu fl-aħħar jum. 45 Hu miktub fil- 
profeti: U jkunu kollha mgħallmin minn Alla. Kull min 
mela sama', u tgħallem mill-Missier, jiġi għandi. 46 Mhux 

għax xi ħadd ra l-Missier, ħlief dak li hu minn Alla: dan ra 
l-Missier. 47 Tassew, tassew, ingħidilkom: Min jemmen 
fija għandu l-ħajja ta' dejjem. 48 Jien hu dak il-ħobż tal- 
ħajja. 49 Misserijietkom kielu l-manna fid-deżert, u mietu. 
50 Dan hu l-ħobż li nieżel mis-sema, biex wieħed jiekol 
minnu, u ma jmutx. 51 Jien hu l-ħobż ħaj li nżilt mis- 
sema: jekk xi ħadd jiekol minn dal-ħobż, igħix għal dejjem: 
u l-ħobż li nagħti jien hu ġismi, li nagħti għall-ħajja tad- 
dinja. 

52 Il-Lhud mela ġġieldu bejniethom, billi qalu: Kif 
jista' dan jagħtina nieklu ġismu2 53 Qalilhom imbagħad 
Ġest: Tassew, tassew, ingħidilkom: Jekk ma tiklux il- 
ġisem ta' Bin il-bniedem, u tixorbu demmu, ma jkollkomx 
ħajja fikom. 54 Min jiekol ġismi, u jixrob demmi, għandu 
l-ħajja ta' dejjem; u jien inqajmu fl-aħħar jum. 55 Għax 
ġismi hu ikel tassew; u demmi hu xorb tassew. 56 Min 
jiekol ġismi, u jixrob demmi, igħammar fija, u jiena fih. 
57 Bħal ma bagħatni l-Missier il-ħaj, u jien ħaj bil-Missier: 
hekk min jiekol lili, hu wkoll ikollu l-ħajja bija. 58 Dan 
hu dak il-ħobż li niżel mis-sema: mhux bħal manna li 
kielu misserjietkom, u mietu: min jiekol minn dal-ħobż 
jibqa' ħaj għal dejjem. 

59 Dawn il-ħwejjeġ qalhom fis-sinagoga, hu u jgħallem 
f'Kafarnahum. 

60 Ħafna mela mid-dixxipli tiegħu, meta semgħu dan. 
qalu: Dan hu kliem iebes; min jista' jisimgħu7 61 Meta 
Ġesu għaraf fih innifsu li d-dixxipli tiegħu kienu jgergru fuq 
dan, qalilhom: Dan qiegħed ifixkilkom7 62 Jekk mela 
taraw Bin il-bniedem tiela' fejn kien qabel7 63 Hu l- 
ispirtu li jagħti l-ħajja; il-ġisem ma jiswa xejn: il-kliem li 
ngħidilkom huma spirtu, u ħajja. 64 Iżda hawn x'uħud 
minnkom li ma jemmnux. Għax kien jaf Ġesu mill-bidu 
min kienu dawk li ma jemmnux, u min kien li kellu jittradih. 
65 U qal: Għalhekk għidtilkom, li ħadd ma jista' jiġi 
għandi, jekk ma jingħatalux mill-Missier. 

66 Minn dak il-waqt ħafna mid-dixxipli tiegħu telqu lura, 
u ma mxewx iżjed miegħu. 67 Imbagħad qal Ġesu lit- 
tnax: Tridux tmorru intom ukoll7 68 Imbagħad Xmun 
Pietru wieġbu: Mulej, għand min immorru Int għandek 
il-kliem tal-ħajja ta' dejjem. 69 U aħna nemmnu u sguri li 
int dak il-Kristu, Bin Alla l-ħaj. 70 Weġibhom Ġesu: 
Mhux jien għażiltkom it-tnax, u wieħed minnkom hu 
xitan7: 71 Kien qiegħed igħid għal Ġuda Iskarjota, bin 
Xmun: għax hu kien li sa jittradih, billi kien wieħed mit- 
tnax. 


Wara dawn il-ħwejjeġ Ġesu kien idur fil-Galilija: għax 
ma kienx irid idur fil-Lhudija, għaliex il-Lhud kienu 
jfittxu biex joqtluh. 

2 Issa l-festa tal-Lhud, il-għid tal-Għarajjex, kienet qrib. 
3 Għalhekk ħutu qalulu: Itlaq minn hawn, u mur fil- 
Lhudija, biex id-dixxipli tiegħek ukoll jaraw l-egħmejjel li 
tagħmel. 4 Għax m'hemm ħadd li jagħmel ħaġa bil-moħbi, 
u hu stess ifittex li jkun magħruf fid-dieher. Jekk tagħmel 
dawn l-ħwejjeġ, uri ruħek lid-dinja. 5 Għax lanqas ħutu 
ma kienu jemmnu fih. 

6 Imbagħad qalilhom Ġesu: Waqti għadu ma wasalx: 
imma waqtkom imħejji. 7 Id-dinja ma tistax tobgħodkom; 
iżda lili tobgħodni, għax jien nixhed għaliha, illi l-egħmejjel 
tagħha huma fiżiena. 8 Itilgħu intom għall-festa: jien ma 
nitlax għalissa għal din il-festa; għax waqti għadu ma 
wasalx. 9 Wara li qalilhom dawn il-kelmiet, baqa' fil- 
Galilija. 10 Imma meta ħutu telgħu, imbagħad tala' hu 
wkoll għall-festa, mhux bid-dieher, imma qisu bil-moħbi. 

It Imbagħad il-Lhud fittxewh fil-festa, u qalu: Fejn 
hu'7 12 U kien hemm ħafna tgergir fuqu fost in-nies: għax 
x'uħud kienu igħidu: Hu raġel tajjeb: oħrajn kienu jgħidu: 
Le; iżda jqarrajj bin-nies. 13 Madankollu ħadd ma tkellem 
fil-beraħ fuqu minħabba l-biża' tal-Lhud. 

14 Issa għall-ħabta ta' nofs il-festa, Ġesu tala' fit-tempju, 
u għallem. 15 U l-Lhud stagħġbu, billi qalu: Dar-raġel kif 
jaf it-tagħlim, bla qatt ma tgħallem7 16 Ġest weġibhom, 
u qal: It-tagħlim tiegħi mhux tiegħi, imma ta' min bagħatni. 
17 Jekk xi ħadd jagħmel ir-rieda tiegħu, jagħraf jekk dan 
it-tagħlim hux minn Alla, jew jekk jien nitkellimx minni 
nnifsi. 18 Min jitkellem minnu nnifsu jfittex il-glorja 
tiegħu stess: iżda min ifittex il-glorja ta' min bagħatu, dan 
ta' minn jemmnu, u l-ebda għilt ma jinsab fih. 19 Ma 
takomx Mosċ l-liġi, u madankollu ħadd minnkom ma jħares 
il-liġi2: Għaliex tfittxu li toqtluni 72 

20 In-nies wieġbu, u qalu: Int għandek xitan: min 
qiegħed ifittex li joqtlok7 21 Wieġeb Ġesu, u qalilhom: 
Għamil wieħed għamilt, u Ikoll tistagħġbu. 22 Għalhekk 
Mosċ takom iċ-ċirkonċiżjoni; (mhux għax ġej minn Mosċ, 
iżda mill-misserijiet;) u intom tagħmlu ċirkonċiżjoni lill- 
bniedem nhar ta' Sibt. 23 Jekk wieħed jagħmlulu ċ- 
ċirkonċiżjoni nhar ta' Sibt, biex il-liġi ta' Mosċ ma tinkisirx; 
teħduha kontra tiegħi, għax fejjaqt bniedem kollu nhar ta' 
Sibt7 24 Tagħmlux ħaqq fuq li jidher, iżda għamlu ħaqq 
fis-sewwa. 

25 Qalu mbagħad x'uħud minn Ġerusalem: Dan mhux 
dak, li qegħdin ifittxu biex joqtluh7 26 Iżda arawh 
jitkellem fid-dieher, u ma jgħidulu xejn. Jaqaw jafu tassew 
il-kbarat li dan hu l-Kristu stess7: 27 Iżda aħna nafu dar- 
raġel mnejn hu: iżda meta jiġi Kristu, ħadd ma jkun jaf 
mnejn hu. 

28 Imbagħad għajjat Ġesu fit-tempju hu u jgħallem, billi 
qal: Lili tafuni, u tafu mnejn jien: u jien ma ġejtx minni 
nnifsi, iżda dak li bagħatni hu tassew, u intom ma tafuhx. 29 
Iżda jiena nafu: għax ġej minn għandu, u hu bagħatni. 
30 Imbagħad fittxew li jaqbduh: imma ħadd ma medd 
idejħ fuqu, għax siegħtu kienet għadha ma waslitx. 

31 Uħafna min-niesemmnu fih, u qalu: Meta jiġi l-Kristu, 
jagħmel mirakli aktar minn dawk li dar-raġel għamel7 32 

Il-Fariżej semgħu li n-nies kienet tgedwed dawn il-ħwejjeġ 
fuqu; u l-qassisin il-kbar u l-Fariżej bagħtu xi għases biex 
jaqbduh. 

33 Imbagħad qalilhom Ġesu: Għadni magħkom għal ftit 
żmien, u imbagħad immur għand min bagħatni. 34 
Tfittxuni, u ma ssibunix: u fejn inkun jien, hemm intom ma 
tistgħux tiġu. 35 Imbagħad qalu l-Lhud bejniethom: 
Fejn sejjer, biex ma nsibuhx7 Sejjer għand dawk li huma 
mxerrdin qalb il-Ġentili, u jgħallem il-Ġentili2 36 Xi 
kliem hu dan li qal: Tfittxuni, u ma ssibunix; u fejn 
inkun jien, hemm intom ma tistgħux tiġu 2 

37 Fl-aħħar jum, l-aqwa jum tal-festa, qam Ġesu bil- 
wieqfa u għajjat, billi qal: Jekk xi ħadd għandu l-għatx, ħa 
jiġi għandi, u jixrob. 38 Min jemmen fija, kif qalet l- 
iskrittura, joħroġ minn ġewwa fih xmajjar ta' ilma ħaj. 
39 (Imma dan qalu għall-Ispirtu, li kellhom jieħdu dawk li 
jemmnu fih: għax kien għadu ma ngħatax l-Ispirtu s-Santu, 
billi Ġesu kien għadu mhux igglorifikat.) 

40 Għalhekk ħafna min-nies, meta semgħu dal-kliem, 
qalu: Tassew dan hu l-Profeta. 41 Oħrajn qalu: Dan hu 
l-Kristu. Imma x'uħud qalu: Huwa Kristu sa jiġi mill- 
Galilija2 42 Ma qalitx l-iskrittura: IIli Kristu jiġi min- 
nisel ta' David, u mir-raħal ta' Betlehem, fejn kien David 2 
43 U hekk kien hemm firda fil-poplu minħabba fih. 44 U 
x'uħud minnhom riedu jaqbduh; iżda ħadd ma medd idejħ 
fuqu. 

45 Imbagħad ġew il-għases għand il-qassisin il-kbar u l- 
Fariżej; u qalulhom: Għax ma ġibtuhx7 46 Wieġbu l- 
għases: Qatt ebda bniedem ma tkellem bħal dal-bniedem. 
47 Weġbuhom imbagħad il-Fariżej: Intom ukoll imqarr- 
qin7 48 Hemm xi ħadd mill-kbarat jew mill-Fariżej li 
emmen fih7: 49 Imma dawn in-nies li ma jafux il-liġi huma 
misħutin. 50 Nikodemu (wieħed minnhom, li kien ġie 
għand Ġesu bil-lejl) qalilhom: 51 Jaqaw il-liġi tagħna 
tagħmel ħaqq minn xi bniedem, qabel ma tisimgħu, u tkun 

taf x'għamel2 52 Wieġbu, u qalulu: Int ukoll mill-Galilija 2 
Fittex u ara: għax mill-Galilija ma jqum ebda profeta. 
53 U telaq kulħadd jejn daru. 


8 Mar Ġesu lejn il-għolja taż-Żebbuġ. 2 U fil-għodu 
kmieni raġa' ġie fit-tempju, u l-poplu kollu ġie għandu; 
u qagħad bil-qiegħda, u għallimhom. 

3 U l-iskribi u l-Fariżej ġiebu mara maqbuda fl-adulterju; 
u meta qegħduha fin-nofs, 4 Qalulu: Mgħallem, dil- 
mara nqabdet fl-adulterju, fl-agħmil stess. 5 Issa Mosċ fil- 
liġi amarna, li bħal dawn nħaġġruhom: Iżda int xi tgħid 2 
6 Dan qaluh, huma u jġarrbuh, biex ikollhom fuqiex 
jixluh. Imma Ġesu tmejjel 'l isfel, u kiteb b'sebgħu fl-art, 
qisu ma samagħhomx. 7 Iżda meta baqgħu jistaqsuh, 
twaqqaf, u qalilhom: Min fostkom hu bla dnub, jixħtilha 
ġebla l-ewwel wieħed. 8 U raġa' tmejjel, u kiteb fl-art. 
9 U huma li semgħu dan, billi kienu ikkundannati mill- 
kuxjenza tagħhom stess, ħarġu wieħed wieħed, ibda mix- 
xjuħ, sa l-aħħar wieħed: u Ġesu baqa' waħdu, u l-mara 
wieqfa fin-nofs. 10 Meta Ġest twaqqaf, u ma ra lil ħadd 
ħlief il-mara, qalilha: Mara, fejn huma dawk li kienu 
jixluk27: Ħadd ma ikkundannak7 11 Hija qalet: Ħadd, 
Mulej. U qalilha Ġesu: Lanqas jien ma nikkundannak: 
mur, u tidnibx iżjed. 

12 Imbagħad Ġesu raġa' kellimhom, billi qal: Jiena hu 
d-dawl tad-dinja: min jimxi warajja ma jimxix fid-dlam, 
imma jkollu d-dawl tal-ħajja. 

13 Il-Fariżej għalhekk qalulu: Int tixhed lilek innifsek; 
ix-xhieda tiegħek ma tiswiex. 14 Wieġeb Ġesu, u qalilhom: 
Għalkemm jiena nixhed lili nnifsi, ix-xhieda tiegħi tiswa: 
għax naf mnejn ġejt, u fejn sejjer; iżda intom ma tistgħux 
tgħidu mnejn ġej, u fejn sejjer. 15 Intom tagħmlu ħaqq 
skond il-ġisem; jien ma nagħmel ħaqq minn ħadd. 16 U 
madankollu jekk jien nagħmel ħaqq, il-ħaqq tiegħi hu 

minnu: għax miniex waħdi, imma jien u l-Missier li 
bagħatni. 17 Hu miktub ukoll fil-liġi tagħkom, li x-xhieda 
ta' tnejn min-nies tiswa. 18 Jiena wieħed li nixhed lili 
nnifsi, u 'l Missier li bagħatni jixhidli. 

19 Imbagħad qalulu: Fejn hu Missierek7 Wieġeb 
Ġesu: Intom la tafu lili, u lanqas 'il Missieri: kieku kontu 
tafu lili, tafu wkoll 'il Missieri. 

20 Dal-kliem qal Ġesu fit-teżorerija, hu u jgħallem fit- 
tempju: u ħadd ma qabdu; għax kienet għadha ma waslitx 
siegħtu. 

21 Imbagħad raġa' Ġesu qalilhom: Jiena mmur, u 
intom tfittxuni, u fi dnubietkom tmutu: fejn sejjer, intom 
ma tistgħux tiġu. 22 Qalu mbagħad l-Lhud: Jaqaw sa 
joqtol lilu nnifsu2 għax qal: Fejn sejjer jien, intom ma 
tistgħux tiġu 7 

23 U qalilhora: Intom minn hawn isfel; jien minn fuq: 
intom minn did-dinja; jien miniex minn did-dinja. 24 
Għalhekk għidtilkom, li tmutu fi dnubietkom: għax jekk ma 
temmnux li jiena hu, tmutu fi dnubietkom. 

25 Imbagħad qalulu: Int min int7 U Ġesu qalilhom: 
Sewwa sew dak li għidtilkom mill-bidu. 26 Għandi 
ħafna ħwejjeġ xi ngħid, u nagħmel ħaqq minnkom: iżda 
min bagħatni hu veru; u dak li smajt minn għandu ngħidu 
lid-dinja. 27 Ma fehmux li kien ikellimhom fuq il-Missier. 

28 Imbagħad qalilhom Ġesu: Meta tgħollu 'l Bin il- 
bniedem, imbagħad tagħrfu li jiena hu, u li minni nnifsi ma 
nagħmel xejn; iżda kif għallimni Missieri, jien nitkellem 
dawn il-ħwejjeġ. 29 U dak li bagħatni hu miegħi: il- 
Missier ma ħallinix waħdi; għax jien nagħmel dejjem 
dawk il-ħwejjeġ li jogħġbu lilu. 

30 Hu u jgħid dal-kliem, ħafna emmnu fih. 31 Ġesi 
mbagħad qal lil dawk il-Lhud li emmnu fih: Jekk iżżommu 
fil-kelma tiegħi, imbagħad tkunu tassew dixxipli tiegħi; 
32 U tagħrfu s-sewwa, u s-sewwa jagħmilkom ħelsin. 33 
Weġbuh: Nisel Abraham aħna, u qatt ma konna lsiera ta' 

ħadd: kif tgħidilna: Tkunu ħelsin7: 34 Weġibhom Ġest: 
Tassew, tassew, ingħidilkom: Kull min jagħmel id-dnub 
hu l-ilsir tad-dnub. 35 U l-ilsir ma jibqax id-dar għal 
dejjem; iżda l-Iben jibqa' għal dejjem. 36 Mela jekk 
l-Iben jagħmilkom ħelsin, tkunu ħelsin tassew. 37 Jien 
naf li intom nisel Abraham; imma intom tfittxu li toqtluni, 
għax il-kelma tiegħi ma sabitx wisa' fikom. 38 Jien 
nitkellem dak li rajt ma' Missieri: u intom tagħmlu dak li 
,rajtu ma' missierkom. 

39 Weġbuh u qalulu: Missierna Abraham. Ġesu 
qalilhom: Kieku intom ulied Abraham, tagħmlu l-egħmejjel 
t'Abraham. 40 Iżda issa tfittxu li toqtluni, bniedem li 
qalilkom is-sewwa, li smajt minn Alla: dan ma għamlux 
Abraham. 41 Intom tagħmlu l-egħmejjel ta' missierkom. 
Imbagħad qalulu: Aħna ma twelidnix miż-żina; aħna 
Missier wieħed għandna, Alla. 42 Qalilhom Ġesu: Kieku 
Alla kien Missierkom, kieku tħobbuni: għax jien minn 
għand Alla ħrigt u ġejt; lanqas ma ġejt minn rajja, imma hu 
bagħatni. 43 Għaliex ma tifhmux taħditi7 Għax ma 
tistgħux tisimgħu kelmti. 44 Intom ulied missierkom ix- 
xitan, u x-xewqat ta' missierkom tridu tagħmlu. Dak kien 
qattiel mill-bidu, u ma qagħadx fis-sewwa, għax m'hemmx 
sewwa fih. Meta jgħid gidba, jitkellem minnu nnifsu: għax 
hu giddieb, u missier il-gideb. 45 U għax jien ingħidilkom 
is-sewwa, ma temmnunix. 46 Min minnkom isibni ħati ta 
xi dnub7 U jekk ingħid is-sewwa, għaliex ma temmnunix 2 
47 Min hu minn Alla jisma' kliem Alla: għalhekk intom ma 
tisimgħuhomx, għax mintomx minn Alla. 

48 Wieġbu imbagħad il-Lhud, u qalulu: Ma ngħidux 
aħna sewwa li int Samaritan, u li għandek xitan7 49 
Wieġeb Ġest: Jien m'għandix xitan: iżda nweġġah 'il 
Missieri, u intom iżżebilħuni. 50 U jien ma mfittix il- 
glorja tiegħi: hemm wieħed li jfittex u jagħmel ħaqq. 51 
Tassew, tassew, ingħidilkom: Jekk bniedem iħares kelmti, 
qatt ma jara l-mewt. 52 Qalulu mbagħad il-Lhud: Issa 

nafu li għandek xitan. Abraham miet, u l-profeti; u int 
tgħid: Jekk wieħed iħares kelmti, ma jduq qatt il-mewt. 
53 Jaqaw int akbar minn missierna Abraham, li miet7: U 
l-profeti mietu; min tifhem illi int 

54 Wieġeb Ġesu: Jekk jien infaħħar lili nnifsi, il-foħrija 
tiegħi ma hi xejn: hu Missieri li jfaħħarni; li intom tgħidu, li 
hu Alla tagħkom: 55 Imma intom ma għaraftuhx; iżda 
jien nafu: u kieku ngħid, li ma nafux, inkun bħalkom 
giddieb: iżda jien nafu, u nħares kelmtu. 56 Missierkom, 
Abraham feraħ li jara jumi: u rah, u feraħ. 57 Qalulu 
mbagħad il-Lhud: Għad m'għandikx ħamsin sena, u rajt 
'l- Abraham2 58 Qalilhom Ġesu: Tassew, tassew ingħi- 
dilkom: Qabel ma kien Abraham, jien hu. 

59 Imbagħad qabdu l-ġebel biex jitfgħuh għalih: imma 
Ġesu staħba, u ħareg mit-tempju, billi għadda minn nofshom, 
u hekk baqa' sejier. 


Hu u għaddej, Ġesu ra raġel għama minn twelidu. 

2 U d-dixxipli tiegħu staqsewh, billi qalu: Mgħallem, 
min dineb, dar-raġel, jew il-ġenituri tiegħu, biex twieled 
għama7 3 Wieġeb Ġest: La dar-raġel ma dineb, u 
lanqas il-ġenituri tiegħu: imma biex l-egħmejjel t'Alla 
jidhru fih. 4 Jaħtieġli nagħmel l-egħmejjel ta' dak li 
bagħatni, sakemm idum in-nhar: jiġi l-lejl, meta ħadd ma 
jista' jaħdem. 5 Sa ma nibqa' fid-dinja, jiena d-dawl tad- 
dinja. I 
6 Wara li tkellem hekk, beżaq fl-art, u għamel it-tajn bil- 
bżieq, u dilek għajnejn il-għama bit-tajn, 7 U qallu: 
Mur inħasel fil-menqgħa ta' Silwah (li tfisser, Mibgħut). 
Mar, mela, u nħasel, u ġie jara. 8 Mela l-ġirien, u dawk li 
qabel kienu jarawh għama, qalu: Dan mhux dak li kien 
ikun bil-qiegħdz. jitlob7 9 X'uħud qalu: Dan hu. Oħrajn 
qalu: Jixbhu. Iżda hu qal: Jiena hu. 10 Għalhekk 
qalulu: Kif kienu miftuħin għajnejk2 11 Wieġeb u qal: 

Raġel li jgħidulu Ġesu għamel it-tajn, u dilek għajnejja, u 
qalli: Mur fil-menqgħa ta' Silwah, u aħsel: mort u ħsilt, u 
ħadt id-dawl. 12 Imbagħad qalulu: Fejn hu dan7 Qal: 
Ma nafx. 

13 U huma ħadu għand il-Fariżej il dak li qabel kien 
għama. 14 U kien is-Sibt meta Ġesu għamel it-tajn, u 
fetaħlu għajnejh. 15 Imbagħad reġgħu l-Fariżej staqsewh 
ukoll kif ħa d-dawl. Qalilhom: Qegħidli t-tajn fuq 

sgħajnejja, u nħsilt, u issa nara. 16 Qalu mela x'uħud mill- 
Fariżej: Dal-bniedem mhux minn Alla, għax ma jħarisx is- 
Sibt. Oħrajn qalu: Kif jista' jkun li bniedem midneb 
jagħmel mirakli bħal dawn7 U kien hemm firda bejnie- 
thom. 17 Reġgħu qalu lill-għama: Inti xi tgħid għal dak, 
li fetaħlek għajnejk2 Qal: Hu profeta. 

18 Iżda l-Lhud ma emmnux dak li qal fuqu, li kien għama, 
u ħa d-dawl, sakemm sejħu l-ġenituri ta' dak li kien ħa 
d-dawl. 19 U staqsewhom, billi qalu: Hu dan binkom, li 
intom tgħidu li twieled għama7 Kifissajara7 20 Weġbu- 
hom il-ġenituri tiegħu, u qalu: Nafu li dan hu t-tifel tagħna, 
u li twieled għama: 21 Imma issa biex ġie jara, ma nafux: 
jew min fetaħlu għajnejh, ma nafux: għandu żmien; staqsu 
lilu: jitkellem hu fuqu nnifsu. 22 Qalu dal-kliem il- 
ġenituri tiegħu, għax kienu jibżgħu mil-Lhud: għax dawn 
kienu diġà ftiehmu, li jekk xi ħadd jagħrfu li kien Kristu, 
jitkeċċa mis-sinagoga. 23 Għalhekk qalu l-ġenituri tiegħu: 
Għandu żmien; staqsu lilu. 

. 24 Imbagħad reġgħu sejħu r-raġel li qabel kien għama, 
u qalulu: Faħħar 'l Alla: aħna nafu li dal-bniedem hu 
midneb. 25 Wieġeb u qal: Jekk hux midneb jew le, ma 
nafx: ħaġa waħda naf, illi qabel kont għama, u issa nara. 
26 Imbagħad reġgħu qalulu: X'għamillek2 Kif fetaħlek 
għajnejk7 27 Weġibhom: Għidtilkom diġà, u ma smajtux: 
għaliex tridu terġgħu tisimgħu7 Tridu intom ukoll issiru 
dixxipli tiegħu7 28 Imbagħad għajruh, u qalu: Int 
dixxiplu tiegħu; iżda aħna dixxipli ta' Mosċ. 29 Aħna 

nafu li Alla kellem 'il Mosċ: iżda dar-raġel, ma nafux minn 
fejn hu. 

30 Wieġeb ir-raġel u qalilhom: F'dan qiegħed il-għaġeb, 
li intom ma tafux minn fejn hu, u madankollu fetaħli 
għajnejja. 31 Issa nafu li Alla ma jismax il-midinbin: 
iżda jekk bniedem iqim 'l Alla, u jagħmel ir-rieda tiegħu, lil 
dan jisimgħu. 32 Minn mindu bdiet d-dinja qatt ma 
nstama' li xi ħadd fetaħ għajnejn wieħed imwieled għama. 
33 Kieku dar-raġel ma kienx minn Alla, ma kien jista'- 
jagħmel xejn. 34 Wieġbu u qalulu: Int imwieled kollok 
dnubiet, u tgħallimna2: U bagħtuh 'il barra. 

35 Sama' Ġesu li bagħtuh 'il barra; u x'ħin sabu, qallu: 
Temmen int f'Bin Alla2 36 Wieġeb u qal: Min hu, Mulej, 
biex nemmen fih2 37 U qallu Ġest: Inti rajtu; hu dak li 
qiegħed jitkellera miegħek. 38 U qal: Mulej, nemmen. 
U tah qima. 

39 U qal Ġesu: Għall-ħaqq ġejt f'din id-dinja, biex dawk 
li ma jarawx jaraw; u dawk li jaraw isiru għomja. 40 U 
x'uħud mill-Fariżej li kienu miegħu semgħu dal-kliem, u 
qalulu: Aħna wkoll għomja7 41 Qalilhom Ġest: Kieku 
kontu għomja, ma kienx ikollkom ebda dnub: imma issa 
qegħdin tgħidu: Aħna naraw: għalhekk dnubkom jibqa'. 


1 Tassew, tassew ingħidilkom: Min ma jidħolx mill- 

bieb fil-inaqjel tan-ngħaġ, imma jitla' min-naħa 
oħra, dan hu ħalliel u serrieq. 2 Iżda min jidħol mill-bieb 
hu r-ragħaj tan-ngħaġ. 3 Lil dan il-bewwieb jiftaħlu; u 
n-ngħaġ jisimgħu leħnu: u jsejjaħ in-ngħaġ tiegħu b'isim- 
hom, u jmexxihom barra. 4 U meta joħroġ in-ngħaġ 
tiegħu, imur quddiemhom, u n-ngħaġ jimxu warajh: għax 
jafu leħnu. 5 U barrani ma jmorrux warajh, iżda jaħarbu 
minnu: għax ma jagħrfux leħen il-barranin. 

6 Din il-parabbla qalilhom Ġest: iżda huma ma fehmux 
x'kien qiegħed igħidilhom. 

7 Imbagħad raġa' qalilhom Ġesu: Tassew, tassew, 
ingħidilkom; Jien hu l-bieb tan-ngħaġ. 8 Dawk kollha li 
ġew qabli huma ħallelin u serreqin: iżda n-ngħaġ ma 
semgħuhomx. 9 Jiena hu l-bieb: Jekk wieħed jidħol 
minni, isalva, u jidħol u joħroġ, u jsib il-mergħa. 10 Il- 
ħalliel ma jiġix, ħlief biex jisraq, u joqtol, u jeqred: jien ġejt 
biex ikollhom il-ħajja, u jkollhom iżjed bil-kotra. 

11 Jiena hu r-ragħaj it-tajjeb: ir-ragħaj it-tajjeb jagħti 
ħajtu għan-ngħaġ. 12 Imma dak li hu mikri, u mhux ir- 
ragħaj, li n-ngħaġ m'humiex tiegħu, jara l-lupu ġej, u 
jħalli n-ngħaġ u jaħrab: u l-lupu jaqbadhom, u jxerred 
in-ngħaġ. 13 Il-mikri jaħrab, għax hu mikri, u ma 
jeħux ħsieb in-ngħaġ. 14 Jien hu ir-ragħaj it-tajjeb, u 
nagħraf in-ngħaġ tiegħi, u ningħaraf minn dawk li huma 
tiegħi. 15 Bħalma l-Missier jagħraf lili, hekk ukoll jien 
nagħraf il-Missier: u jien nagħti ħajti għan-ngħaġ. 16 U 
għandi ngħaġ oħra, li m'humiex minn dil-merħla: dawn 
ukoll jaħtieġli niġborhom, u jisimgħu leħni; u jkun 
hemm merħla waħda, u ragħaj wieħed. 17 Għalhekk 
iħobbni Missieri, għax nagħti ħajti, biex narġa' neħodha. 
18 Ħadd ma jeħodhieli, iżda jien nagħtiha minni nnifsi. 
Għandi s-setgħa nagħtiha, u għandi s-setgħa narġa' neħodha. 
Dan il-kmandament ħadt minn għand Missieri. 

19 Reġgħet mela qamet firda fost il-Lhud minħabba dal- 
kliem. 20 U ħafna minnhom qalu: Għandu xitan fih, u hu 
miġnun; x'intom qegħdin tisimgħuh7 21 Oħrajn qalu: 
Dan mhux kliem ta' min għandu xitan. Jista' xitan jiftaħ 
għajnejn il-għomja 7 

22 Kienet il-festa tad-dedikazzjoni f'Ġerusalem, u kienet 
ix-xitwa. 23 U Ġesu kien jimxi fit-tempju fil-portku ta' 
Salamun. 24 Imbagħad il-Lhud daru miegħu, u qalulu: 
Kemm sa ddum tħallina bejn ħalltejn7 Jekk int il-Kristu, 
għidilna ċar. 

25 Weġibhom Ġest: Għidtilkom u ma temmnux: l- 
egħmejjel li nagħmel f'isem Missieri, huma xhieda tiegħi. 

26 Iżda intom ma temmnux, għax mintomx min-ngħaġ 
tiegħi, bħal ma għidtilkom. 27 In-ngħaġ tiegħi jisimgħu 
leħni, u jien nagħrafhom, u jiġu warajja: 28 U jien 
nagħtihom il-ħajja ta' dejjem; u ma jintilfu qatt, u lanqas 
ebda bniedem ma jaħtafhomli minn idi. 29 Missieri, li 
tahomli, hu aqwa minn kulħadd; u ebda bniedem ma jista' 
jaħtafhom minn id Missieri. 30 Jiena u Missieri ħaġa waħda. 

31 Imbagħad il-Lhud reġgħu qabdu l-ġebel biex 
iħaġġruh. 32 Weġibhom Ġest: Urejtkom ħafna għemejjel 
tajba minn Missieri; għal liema għamil minnhom tħaġġ- 
runi2 33 Il-Lhud weġbuh' billi qalu: Għal xi għamil 
tajjeb ma nħaġġrukx: iżda għad-dagħwa; u għax int, 
bniedem, tagħmel lilek nnifsek Alla. 

34 Weġibhom Ġesu: Mhux miktub fil-liġi tagħkom: 
Jiena għidt: allat intom'7 35 Jekk sejħilhom allat, lil 
dawk li lilhom ġiet il-kelma t'Alla, u l-iskrittura ma tistax 
tkun nieqsa; 36 Tgħidu lil min il-Missier qaddes, u bagħat 
fid-dinja: Qiegħed tidgħi; għax għidt: Jien Bin Alla2 
37 Jekk ma nagħmilx l-egħmejjel ta' Missieri, temmnunix. 
38 Iżda jekk nagħmel, għalkemm ma temmnunix, emmnu 
l-egħmejjel: biex tkunu tafu, u temmnu, li l-Missier fija, u 
jien fih. 

39 Għalhekk reġgħu riedu jaqbduh: iżda ħarġilhom 
minn idhom, 

40 U raġa' mar in-naħa l-oħra tal-Ġurdan fil-post fejn 
Ġwanni għall-ewwel kien igħammed; u baqa' hemm. 41 
U ħafna ġew għandu, u qalu: Ġwanni m'għamel ebda 
miraklu: iżda dak kollu li Ġwanni qal fuq dal-bniedem kien 
minnu. 42 U ħafna hemm emmnu fih. 


1 Issa kien hemm wieħed marid, jismu Lażżru, minn 

Betanja, mir-raħal ta' Marija u ta' Marta oħtha. 

2 (Kienet dik Marija li dilket il-Mulej biż-żejt ifuħ, u mesħitlu 

riġlejh b'xagħarha, li ħuha Lażżru kien marid.) 3 Mela 

ż-żewġt aħwa bagħtu jgħidulu, billi qalu: Mulej, ara, min 
tħobb int marid. 4 Meta Ġesu sama' dan, qal: Dil- 
marda mhix għall-mewt, iżda għall-glorja t'Alla, biex l-Iben 
t'Alla jkun igglorifikat biha. 

5 Issa Ġesu kien iħobb 'il Marta, u 'l oħtha, u 'l Lażżru. 
6 Għalhekk meta sama' li kien marid, baqa' jumejn fl-istess 
lok fejn kien. 7 Imbagħad wara dan qal lid-dixxipli tiegħu: 
Ħa nerġgħu mmorru l-Lhudija. 8 Id-dixxipli tiegħu 
qalulu: Mgħallem, il-Lhud m'ilhomx riedu jħaġġruk; u 
trid tarġa' tmur hemm, 

9 Wieġeb Ġest: Mhux tnax-il siegħa fih in-nhar2 Jekk 
wieħed jimxi bi nhar, ma jitfixkilx, għax jara d-dwal ta' did- 
dinja. 10 Imma jekk wieħed jimxi bil-lejl, jitfixkel, għax 
m'hemmx dawl fih. 11 Dawn il-ħwejjeġ qal hu: u wara 
dan qalilhom: Ħabibna Lażżru rieqed; imma mmur, biex 
inqajmu mill-irqad. 

12 Qalulu imbagħad id-dixxipli: Mulej, jekk hu rieqed, 
ifiq. 13 Iżda Ġesu kien qal għall-mewt tiegħu: iżda 
huma ħasbu li kien jitkellem fuq l-irqad tan-ngħas. 14 
Imbagħad qalilhom Ġesu bla ħabi: Lażżru miet. 15 U 
nifraħ minħabba fikom li ma kontx hemm, biex temmnu; 
imma ħa mmorru ħdejh. 16 Imbagħad qal Tumas, li 
jgħidulu Didimu, lil sħabu d-dixxipli: Ħa mmorru aħna 
wkoll, biex immutu miegħu. 

17 Imbagħad meta ġie Ġesu, sab li kien diġà ilu erbat 
ijiem fil-qabar. 18 Issa Betanja kienet qrib Ġerusalem, 
madwar ħmistax-ilstadju: 19 U bosta mil-Lhud ġew għand 
Marta u Marija, biex ifarrġuhom fuq ħuhom. 20 Imbagħad 
Marta, hekk kif semgħet li Ġesu kien ġej, marret u ltaqgħet 
miegħu: iżda Marija qagħdet id-dar. 

21 Imbagħad Marta qalet 'il Ġest: Mulej, li kont hawn, 
ma mietx ħija. 22 Imma naf, imqar issa, li kulma titlob 'l 
Alla, Alla jagħtihulek. 23 Qalilha Ġest: Ħuk jarġa' iqum. 
24 Qaltlu Marta: Naf li jqum fil-qawmien fl-aħħar jum. 
25 Qalilha Ġesu: Jiena hu l-qawmien, u l-ħajja: min 

jemmen fija, għadilli ikun mejjet, igħix: 26 U kull min 
igħix u jemmen fija ma jmut qatt. Temmen dan7 27 
Qaltlu: Iwa, Mulej: jien nemmen li int il-Kristu, Bin Alla, 
li għandu jiġi fid-dinja. 

28 U wara li qalet dan, marret, u sejħet bil-moħbi lil oħtha 
Marija, billi qalet: L-Imgħallem hawn, u qiegħed isejjaħlek. 
29 U malli semgħet dan, qamet malajr, u ġiet għandu. 30 
Issa Ġesu kien għadu ma daħalx ir-raħal, imma kien għadu 
fejn iltaqgħet rmiegħu Marta. 31 Imbagħad il-Lhud li 
kienu magħha d-dar, u jfarrġuha, meta raw li Marija qamet 
malajr u ħarġet, marru warajha, u bdew igħidu: Sejra 
ħdejn il-qabar biex tibki hemm. 

32 Imbagħad meta ġiet Marija fejn kien Ġesu, u ratu, 
ixteħtet f'riġejh, u qaltlu: Mulej, kieku kont hawn, ħija ma 
mietx. 33 Mela meta Ġesti raha tibki, u l-Lhud li ġew 
magħha jibku wkoll, tniegħed fl-ispirtu, u kien imqanqal, 
34 U qal: Fejn qegħidtuh7 Qalulu: Mulej, ejja ara. 

35 Ġesu beka. 

36 Imbagħad qalu l-Lhud: Ara, kemm kien iħobbul 
37 U x'uħud minnhom qalu: Ma satax dal-bniedem, li 
fetaħ għajnejn il-għama, jagħmel li wkoll dar-raġel ma 
jmutx 2 

38 Mela Ġest, hu u jitniegħed fih innifsu, ġie ħdejn il- 
qabar. Dan kien għar, u ġebla mqiegħda fuqu. 39 Qal 
Ġesu: Neħħu l-ġebla. Qaltlu Marta oħt il-mejjet: Mulej, 
diġà jinten: għax ilu erbat ijiem mejjet. 40 Qalilha Ġesu: 
Ma għidtlikx, li, jekk temmen, tara l-glorja t'Alla2 41 
Imbagħad neħiżew il-ġebla mill-post fejn il-mejjet kien 
qiegħed. U Ġesu rafa' għajnejh 'il fuq, u qal: Missier, 
niżżikħajr talli smajtni. 42 U jien naf li int dejjem 
tismagħni: imma minħabba n-nies li hawn madwari għidt 
dan, biex jemmnu li inti bgħattni. 43 U meta tkellem 
hekk, għajjat b'leħen qawwi: Lażżru, oħroġ. 44 U ħareġ 
il-mejjet, b'idejh u riġlejh marbuta bil-fsieqi: u wiċċu 
marbut b'maktur. Qalilhom Ġesu: Ħolluh, u ħalluh imur. 

.45 Imbagħad ħafna mil-Lhud li ġew għand Marija, u 
raw x'kien għamel Ġesu, emmnu fih. 46 Iżda x'uħud 
minnhom marru għand il-Fariżej, u qalulhom x'kien 
għamel Ġesu. 

47 Imbagħad l-qassisin il-kbar u l-Fariżej sejħu l-kunsill, 
u qalu: X'nagħmlu'7 għax dal-bniedem qiegħed jagħmel 
ħafna mirakli27 48 Jekk inħalluh hekk, kulħadd jemmen 
fih: n jiġu r-Rumani u jeħdulna sew it-tempju tagħna 
u kemm 'il ġensna. 49 U wieħed minnhom, jismu Qajfa, li 
dik is-sena kien il-qassis il-kbir, qalilhom: Intom ma tafu 
xejn, 50 Lanqas taħsbu li jaqblilna, illi jmut bniedem 
wieħed għall-poplu, u ma jinqeridx il-ġens kollu. 51 Dan 
ma qalux minnu nnifsu; imma billi kien il-qassis il-kbir 
f'dik is-sena, ħabbar li Ġest kellu jmut għal dak il-ġens; 
52 U mhux għal dak il-ġens biss, iżda wkoll biex jiġbor 
flimkien l-ulied t'Alla li kienu mxerrdin. 

53 Imbagħad minn dak in-nhar ftiehmu flimkien li 
joqtluh. 54 Għalhekk Ġesu ma baqax jimxi iżjed fid- 
dieher qalb il-Lhud; iżda mar minn hemm f'art qrib id- 
deżert, f'belt jisimha Efrajm, u baqa' hemm mad-dixxipli 
tiegħu. 

55 U l-għid tal-Lhud kien qorob: u ħafna telgħu Ġerusa- 
lem minn dik l-art qabel il-għid, biex jippurifikaw ruħhom. 
56 Imbagħad fittxew 'il Ġesu, u qalu lil xulxin, huma u 
qegħdin fit-tempju: X'jidhrilkom, li ma jiġix għall-festa' 
57 Issa sew il-qassisin il-kbar u kemm il-Fariżej taw amar, 
illi jekk xi ħadd ikun jaf fejn hu, igħid, biex jaqbduh. 


1 Imbagħad sitt ijiem qabel il-għid Ġesu ġie Betanja, 

fejn kien Lażżru li kien miet, u li hu qajjem mill- 

mewt. 2 Ħejjewlu ikla hemm; u Marta kienet taqdi: 

iżda Lażżru kien wieħed milli kienu fuq il-mejda miegħu. 

3 Imbagħad ħadet Marija libbra żejt ta' nard safi, li jiswa 

ħafna, u dilket riġlejn Ġest, u mesħitlu riġlejh b'xagħarha: 
u d-dar imtliet bir-riħa taż-żejt. 

4 Imbagħad qal wieħed mid-dixxipli tiegħu, Ġuda 
Iskarjota, bin Xmun, li kellu jittradih: 5 Għaliex daż-żejt 
ma nbiegħx tliet mitt dinier, u ntgħata lill-foqra7 6 Dan 
qalu, mhux għax kien jaħseb għall-foqra; iżda għax kien 
ħalliel, u kellu l-borża, u kien iġorr dak li kienu jitfgħu fiha. 

7 Imbagħad qal Ġesu: Ħalliha: hija kienet refgħetu għal 
jum id-difna tiegħi. 8 Għax il-foqra għandkom dejjem 
magħkom; iżda mhux dejjem għandkom lili. 9 Mela 
kotra kbira ta' Lhud għarfu li kien hemm: u ġew mhux 
minħabba Ġesu biss, iżda wkoll biex jaraw 'il Lażżru, li kien 
qajmu mill-imwiet. 10 Iżda l-qassisin il-kbar ftiehmu li 
joqtlu wkoll 'il Lażżru; 11 Għax minħabba fih ħafna mil- 
Lhud kienu jitilqu, u jemmnu f'Ġesu. 

12 L-għada ħafna nies li kienu ġew għall-festa, meta 
semgħu li Ġesu kien ġej Ġerusalem, 13 Ħadu friegħi tas- 
siġar tal-palm, u ħarġu jilqgħuh, u għajtu: Osanna: 
Imbierek is-Sultan ta' Iżrael li ġej f'isem il-Mulej. 

14 U Ġesu, meta sab felu, rikeb fuqu; kif inhu miktub: 
15 La tibżax, bint Sijon: ara, s-Sultan tiegħek ġej, riekeb 
fuq felu ta' ħmara. 16 Dawn il-ħwejjeġ ma fehmuhomx 
għall-ewwel id-dixxipli tiegħu: iżda meta Ġest kien 
igglorifikat, ftakru mbagħad li dawn il-ħwejjeġ kienu 
miktubin għalih, u li dawn il-ħwejjeġ kienu għamlulu. 

17 In-nies mela li kienet miegħu meta sejjaħ 'il Lażżru 
mill-qabar, u qajmu mill-imwiet, kienet tagħti xhieda. 
18 Minħabba f'hekk in-nies ukoll laqgħuh, għax kienu 
semgħu li kien għamel dal-miraklu. 19 Għalhekk qalu 
l-Fariżej bejniethom: Taraw kif ma tagħmlu xejn7 Ara, 
id-dinja marret warajh. 

20 U kien hemm xi Griegi fost dawk li kienu telgħu biex 
jagħtu qima fil-festa: 21 Dawn mela resqu lejn Filippu, li 
kien minn Betsajda tal-Galilija, u talbuh, billi qalu: Sinjur, 

nixtiequ naraw 'il Ġesu. 22 Ġie Filippu u qal 'l Indri: u 
mbagħad Indri u Filippu qalu 'l Ġesu. 

23 U Ġest wieġeb, billi qal: Waslet is-siegħa, li Bin il- 
bniedem ikun igglorifikat. 24 Tassew, tassew, ingħidil- 
kom: Jekk qamħa ma taqax fl-art u tmut, tibqa' waħidha: 
iżda jekk tmut, tagħmel ħafna frott. 25 Min iħobb 'il 
ħajtu jitlifha; u min jobgħod 'il ħajtu f'did-dinja jżommha 
għall-ħajja ta' dejjem. 26 Jekk wieħed jaqdini, ħa jimxi 
warajja; u fejn inkun jien, hemm ukoll ikun il-qaddej 
tiegħi: jekk wieħed jaqdini, lilu jweġġah Missieri. 27 Issa 
ruħi mqallba; u x'naqbad ingħid'7: Missier, eħlisni minn 
dis-siegħa: iżda għalhekk jien ġejt għal dis-siegħa. 28 
Missier, igglorifika lil ismek. Imbagħad ġie leħen mis- 
sema jgħid: U igglorifikajtu, u narġa' nigglorifikah. 

29 Għalhekk in-nies li kienet hemm, u semgħet dan, qalet li 
kienet ragħda: oħrajn qalu: Kellmu anġlu. 30 Wieġeb 
Ġest, u qal: Mhux minħabba fija ġie dal-leħen, imma 
minħabba fikom. 31 Issa hu l-ħaqq ta' did-dinja: issa 
l-prinċep ta' did-dinja jinxeħet barra. 32 U jien, jekk 
nirtafa' mill-art, niġbed lil kulħadd lejja. 33 Qalu dan, 
biex ifisser b'liema mewt kellu jmut. 

34 Weġbuh in-nies: Aħna smajna mill-liġi li l-Kristu 
jibqa' għal dejjem: u int kif tgħid: Bin il-bniedem għandu 
jirtafa' 2: Min hu dan Bin il-bniedem'7 35 Imbagħad 
qalilhom Ġesu: Ftit żmien ieħor id-dawl hu magħkom. 
Imxu waqt li għandkom id-dawl, biex ma jiġix fuqkom 
id-dlam: għax min jimxi fid-dlam ma jafx fejn hu sejjer. 
36 Waqt li għandkom id-dawl, emmnu fid-dawl, biex tkunu 
wlied id-dawl. Ġesu tkellem dawn il-ħwejjeġ, u telaq, u 
nħeba minnhom. 

37 Iżda għalkemm għamel ħafna mirakli quddiemhom, 
ma emmnux fih: 38 Biex isseħħ il-kelma tal-profeta 
Isaija, li qal: Mulej, min emmen dak li xandarna, u lil min 
driegħ il-Mulej kien imgħarraf2: 39 Għalhekk ma setgħux 
jemmnu, għaliex Isaija qal ukoll: 40 Għamielhom għaj- 

nejhom, u webbes qalbhom; biex ma jarawx b'għajnejhom, 
u lanqas jifhmu. b'qalbhom, u jikkonvertu, u jkolli nfej- 
jaqhom. 41 Dawn il-ħwejjeġ qal Isaija, meta ra l-glorja 
tiegħu, u tkellera fuqu. 

42 Madankollu ħafna mill-kbarat emmnu fih; iżda 
minħabba l-Fariżej ma kenux jistqarruh, biex ma jitkeċ- 
ċewx mis-sinagoga: 43 Għax ħabbew il-glorja tal-bniedem 
aktar mill-glorja t'Alla. 

44 Għajjat Ġesu u qal: Min jemmen fija, mhux fija 
jemmen, iżda f'min bagħatni. 45 U min jara lili jara lil 
min bagħatni. 46 Jien ġejt dawl fid-dinja, biex kull min 
jemmen fija ma jibqax fid-dlam. 47 U jekk xi ħadd jisma' 
kliemi, u ma jemminx, ma nagħmilx ħaqq minnu: għax ma 
ġejtx biex nagħmel ħaqq mid-dinja, imma biex insalva 
d-dinja. 48 Min iwarrabni, u ma jilqax kliemi, għandu 
wieħed li jagħmel ħaqq minnu: il-kliem li jiena għidt, dan 
jagħmel ħaqq minnu fl-aħħar jum. 49 Għax jien ma tkel- 
limtx minni nnifsi: iżda l-Missier li bagħatni, hu amarni 
x'għandi ngħid, u x'għandi nitkellem. 50 U naf li l-amar 
tiegħu hu l-ħajja ta' dejjem: għalhekk kulma nitkellem, 
kif qalli l-Missier, hekk nitkellem jien. 


1 Issa qabel il-festa ta' l-għid, meta Ġesu kien jaf li 

waslet is-siegħa tiegħu li għandu jgħaddi minn did- 
dinja għal għand il-Missier, billi kien ħabb lil tiegħu li 
kienu fid-dinja, baqa' jħobbhom sa' l-aħħar. 

2 U wara li spiċċat l-ikla, billi ix-xitan kien diġà daħħal 
f'qalb Ġuda Iskarjota, bin Xmun, biex jittradih; 3 Ġesu 
kif kien jaf li kollox kien tah il-Missier f'idejħ, u li minn 
għand Alla kien ħareġ, u għand Alla kien sejjer; 4 Qam 
mill-ikla, qiegħed fil-ġenb ħwejġu; u ħa xugaman, u 
tħażżem. 5 Wara dan tafa' l-ilma f'żinġla, u beda jaħsel 
riġlejn id-dixxipli, u jimsaħhomlhom bix-xugaman li bih 
kien imħażżemi. 

6 Imbagħad wasal għal Xmun Pietru: u qallu Xmun 
Pietru: Mulej, int taħsilli riġlejja 7 Wieġeb Ġest, u 
qallu: Dak li nagħmel jien int issa ma tafux; iżda tkun 
tafu wara. 8 Qallu Pietru: Ma taħsilli riġlejja qatt. 
Wieġbu Ġesu: Jekk ma naħslikx, ma jkollokx sehem 
miegħi. 9 Xmun Pietru qallu: Mulej, mhux riġlejja biss, 
iżda idejja wkoll u rasi. 10 Qallu Ġesu: Min hu maħsul 
ma jaħtieġx ħlief li jaħsel riġlejh, iżda hu nadif kollu kemm 
hu: intom indaf, iżda mhux ilkoll. 11 Għax kien jaf min 
kellu jittradih; għalhekk qal: Mintomx indaf ilkoll. 

12 Għalhekk wara li ħaslilhom riġlejhom, u ħa ħwejġu, u 
raġa' qagħad bil-qiegħda, qalilhom: Tafu x'għamiltilkom 7 
13 Intom issejħuli Mgħallem u Mulej; u sewwa tgħidu; 
għax hekk jien. 14 Jekk jien mela, il-Mulej u l-Imgħallem 
tagħkom, u ħsiltilkom riġlejkom; intom ukoll għandkom 
taħslu riġlejn xulxin. 15 Għax jien tajtkom eżempju, biex 
bħal ma għamiltilkom jien, hekk tagħmlu intom. 16 Tassew, 
tassew, ingħidilkom: Il-qaddej mhux akbar minn sidu; 
lanqas min hu mibgħut akbar minn min bagħtu. 17 Jekk 
tafu dawn il-ħwejjeġ, ħenjin intom jekk tagħmluhom. 

18 Mhux għalikom ilkoll qiegħed ingħid: jiena naf lil 
min għażilt: iżda biex isseħħ l-iskrittura: Min jiekol il- 
ħobż miegħi rafa' għalija għarqubu. 19 Issa ngħidilkom 
qabel ma jiġri, biex, meta jiġri, temmnu li jiena hu. 20 
Tassew, tassew, ingħidilkom: Min jilqa' lil min nibgħat 
jien, jilqa' lili; u min jilqa' lili jilqa' lil min bagħatni. 

21 Meta Ġesu qal hekk, tħawwad fl-ispirtu, u xehed, u 
qal: Tassew, tassew, ingħidilkom, li wieħed minnkom 
jittradini. 22 Imbagħad id-dixxipli ħarsu lejn xulxin, billi 
kienu fid-dubju għal min kien qiegħed igħid. 23 Issa kien 
hemm mixħut fuq ħdan Ġest wieħed mid-dixxipli tiegħu, li 
Ġest kien iħobb. 24 Għemżu mela Xmun Pietru, biex 
jistaqsih fuq min kien qiegħed igħid. 25 Hu u jitmejjel fuq 
sider Ġesu, dak qallu: Mulej, min hu7 26 Wieġeb Ġesi: 
Hu dak, li nagħtih ftieta, wara li nbillha. U wara li bill 

il-ftieta, taha 'l Ċruda Iskarjota, bin Xmun. 27 U wara l- 
ftieta, daħal fih Satana. Imbagħad Ġesu qallu: Dak li 
għandek tagħmel, agħmlu mill-aktar fis. 28 Ħadd minn 
dawk li kienu fuq il-mejda ma kien jaf il-għala qallu dan. 
29 Għax x'uħud minnhom ħasbu, li billi Ġuda kellu l- 
borża, Ġesu qallu: Ixtri dak li naħtieġu għall-festa; jew, 
biex jagħti xi ħaġa lill-foqra. 30 X'ħin ħa l-itieta ħareġ 
mill-ewwel: u kien il-lejl. 

31 Għalhekk, meta ħareġ, qal Ġest: Issa hu igglorifikat 
Bin il-bniedem, u Alla hu igglorifikat fih. 32 Jekk Alla hu 
igglorifikat fih, Alla wkoll jigglorifikah fih innifsu, u dalwakt 
jigglorifikah. 

33 Uliedi ċ-ċkejknin, ftit ieħor indum magħkom. 
Għad tfittxuni: u bħal ma għidt lil-Lhud: Fejn sejjer jien, 
intom ma tistgħux tiġu; hekk ingħid lilkom issa. 34 
Kmandament ġdid nagħtikom: Li tħobbu lil xulxin; bħal 
ma ħabbejtkom jien, ħobbu intom ukoll lil xulxin. 35 B' 
dan jagħraf kulħadd li intom dixxipli tiegħi, jekk għandkom 
l-imħabba lejn xulxin. 

36 Qallu Xmun Pietru: Mulej, fejn sejjer7 Wieġbu 
Ġesu: Fejn sejjer jien, ma tistax tiġi warajja issa; iżda tiġi 
warajja mbagħad. 37 Qallu Pietru: Mulej, għala ma 
nistax niġi warajk issa7: Nagħti ħajti għalik. 38 Wieġbu 
Ġest: Tagħti ħajtek għalija7: Tassew, tassew, ingħidlek: 
Ma jiddinx is-serduq. sa ma ticħadni tliet darbiet. 


1 La tħallux qalbkom titħawwad: temmnu f'Alla, 

temmnu wkoll fija. 2 F'dar Missieri hemm ħafna 
għamajjar: kieku ma kienx hekk, kont ingħidilkom. 
Jien sejjer inħejji post għalikom. 3 U jekk immur u mħejji 
post għalikom, narġa' niġi, u nilqagħkom għandi; biex fejn 
inkun jien, tkunu intom ukoll. 4 U fejn sejjer jien tafu, u 
tafu t-triq. 

3 Qallu Tumas: Mulej, ma nafux fejn sejjer; u kif 
nistgħu nafu t-triq7 6 Qallu Ġesu: Jiena t-triq, u s- 
sewwa, u l-ħajja: ħadd ma jiġi għand il-Missier, ħlief bija. 
7 Kieku għaraftuni, kontu tagħrfu 'l Missieri wkoll; minn 
issa tagħrfuh, u rajtuh. 

8 Qallu Filippu: Mulej, urina 'l Missier, u biżżejjed 
għalina. 9 Qallu Ġesu: Ilni daż-żmien kollu magħkom, u 
għadek ma tafnix, Filippu72 Min ra lili ra 'l Missier; u kif 
tgħid int mela: Urina 'l Missier2 10 Ma temminx li jien 
fil-Missier, u l-Missier fija2 Il-kliem li ngħidilkom ma 
ngħidux minni nnifsi: iżda l-Missier li jgħammar fija, hu 
jagħmel l-egħmejjel. 11 Emmnuni li jien fil-Missier, u 
l-Missier fija: jew għalanqas emmnuni minħabba l-egħmejjel 
nfushom. 

12 Tassew, tassew, ingħidilkom: Min jemmen fija, l- 
egħmejjel li nagħmel jien jagħmel hu wkoll; u għemejjel 
akbar minn dawn jagħmel; għax jien sejjer għand Missieri. 
13 U kulma titolbu f'ismi, dak nagħmel, biex il-Missier 
ikun igglorifikat fl-Iben. 14 Jekk titolbuni xi ħaġa f'ismi, 
nagħmilha. 

15 Jekk tħobbuni, ħarsu l-kmandament tiegħi. 16 U 
jien nitlob 'il Missier, u hu jagħtikom Avukat ieħor, biex 
jibqa' magħkom għal dejjem; 17 Li hu l-Ispirtu tas- 
sewwa, li d-dinja ma tistax tilqa', għax la tarah, u lanqas 
tafu: iżda intom tafuħ; għax igħammar magħkom, u jkun 
fikom. 18 Ma nħallikomx iltiema: niġi għandkom. 
19 Ftit ieħor, u d-dinja ma taranix aktar; iżda intom 
tarawni: għax jiena ngħix, intom tgħixu wkoll. 20 Dak 
in-nhar intom tagħrfu li jiena f'Missieri, u intom fija, u 
jiena fikom. 21 Min għandu l-kmandamenti tiegħi, u 
jħarishom, dak hu li jħobbni: u min iħobbni jinħabb minn 
Missieri, u jiena nħobbu, u nuri lili nnifsi lilu. 

22 Qallu Ġuda, mhux l-Iskarjota: Mulej, kif kien li 
sejjer turi ruħek lilna, u mhux lid-dinja7 23 Wieġeb Ġesu 
u qallu: Jekk wieħed iħobbni, iħares kliemi: u Missieri 

jħobbu, u aħna niġu għandu, u ngħammru miegħu. 24 Min 
ma jħobbnix ma jħarisx kliemi; u l-kelma li tisimgħu, 
mhix tiegħi, iżda tal-Missier li bagħatni. 

25 Dawn il-ħwejjeġ għidtilkom, billi għadni magħkom. 
26 Imma l-Avukat, li hu l-Ispirtu s-Santu, li l-Missier 
jibgħat f'ismi, hu jgħallimkom kollox, u jfakkarkom kulma 
għidtilkom. 

27 Inħallilkom il-paċi, nagħtikom il-paċi tiegħi: mhux 
bħal ma tagħti d-dinja, nagħtikom jien: La tħallux qalbkom 
titħawwad, lanqas tħalluha titbażża'. 

28 Smajtu x'għidtilkom: Sejjer, u narġa' niġi għandkom. 
Kieku ħabbejtuni, kontu tifirħu, għax għidt: Sejjer għand 
Missieri: għax Missieri akbar minni. 29 U għidtilkom issa 
qabel ma jiġri; biex, meta jiġri, temmnu. 

30 Mn'issa ma nitkellimx aktar magħkom, għax ġej il- 
prinċep ta' did-dinja, u fija m'għandu xejn. 31 Iżda biex 
id-dinja tagħraf li jiena nħobb il-Missier; u bħal ma amarni 
l-Missier, hekk nagħmel. Qumu, nitilqu minn hawn. 


1 Jiena d-dielja tas-sewwa, u Missieri l-bidwi. 2 Kull 

fergħa fija li ma tagħmilx frott ineħħiha: u kull 
fergħa li tagħmel il-frott, isaffiha, biex tagħmel frott aktar. 
3 Intom issa ridaf minħabba l-kelma li kellimtkom. 4 
Ibqgħu fija, u jiena fikom. Bħalma l-fergħa ma tistax 
tagħmel frott minnha nfisha, għajr jekk tibqa' fid-dielja; 
hekk intom lanqas tistgħu, għajr jekk tibqgħu fija. 5 Jiena 
d-dielja, intom iż-żraġen: Min jibqa fija, u jiena fih, dan 
jagħmel ħafna frott: għax mingħajri ma tistgħu tagħmlu 
xejn. 6 Jekk wieħed ma jibqax fija, jirtema barra bħal 
żarġuna, u jinxef; u jiġimgħuhom in-nies, u jitfgħuhom fin- 
nar, u jinħarqu. 7 Jekk tibqgħu fija, u jibqa' kliemi fikom, 
titolbu kulma tridu, u jsirilkom. 8 F'dan igglorifikat 
Missieri, li tagħmlu ħafna frott; hekk issiru dixxipli tiegħi. 

36 


9 Bħal ma ħabbni l-Missier, hekk ħabbejtkom jiena: 
ibqgħu fl-imħabba tiegħi. 10 Jekk tħarsu l-kmandamenti 
tiegħi, tibqgħu fl-imħabba tiegħi; bħal ma ħarist jien il- 
kmandamenti ta' Missieri, u nibqa' fl-imħabba tiegħu. 
Il Għidtilkom dawn il-ħwejjeġ, biex il-ferħ tiegħi jibqa' 
fikom, u biex l-ferħ tagħkom ikun sħiħ. 

12 Dan hu l-kmandament tiegħi: Li tħobbu lil xulxin, 
bħal ma ħabbejtkom jiena. 13 Imħabba akbar min din 
ħadd ma għandu, li wieħed jagħti ħajtu għall-ħbiebu. 
14 Intom ħbiebi, jekk tagħmlu kulma namarkom. 15 Ma 
ngħidilkomx aktar qaddejja; għax il-qaddej ma jafx 
x'jagħmel sidu: iżda sejjaħtilkom ħbieb; għax kulma smajt 
minn għand Missieri għarraftulkom. 16 Mhux intom 
ħtartuni, iżda jien ħtartkom, u jien għamiltkom, biex 
tmorru u tagħmlu l-frott, u li l-frott tagħkom jibqa': biex 
kulma titolbu 'l Missieri f'ismi, jagħtihulkom. 17 Dan 
namarkom: li tħobbu lil xulxin. 

18 Jekk id-dinja tobgħodkom, tafu li lili bagħditni qabel 
bagħditkom. 19 Li kontu tad-dinja, id-dinja kienet tħobb 
lil tagħha: iżda billi mintomx tad-dinja, iżda għażiltkom 
mid-dinja, għalhekk tobgħodkom id-dinja. 20 Ftakru fil- 
kelma li għidtilkom: Il-qaddej mhux akbar minn sidu. 
Jekk ippersegwitawni, jippersegwitaw lilkom ukoll; jekk 
ħarsu kelmti, iħarsu tagħkom ukoll. 21 Iżda dan kollu 
għad jagħmlulkom minħabba ismi, għax ma jafux lil min 
bagħatni. 22 Kieku ma ġejtx u kellimthom, ma kienx 
ikollhom dnub; iżda issa m'għandhom ebda skuża għad- 
dnub tagħhom. 23 Min jobgħod lili jobgħod 'il Missieri 
wkoll. 24 Kieku ma għamiltx fosthom l-egħmejjel li ebda 
bniedem ieħor ma għamel, ma kienx ikollhom dnub: iżda 
issa rawhom, u bagħdu sew lili u kemm 'il Missieri. 25 Iżda 
dan ġara, biex iseħħ il-kliem miktub fil-liġi tagħhom: 
Bagħduni għal xejn. 

26 Imma meta jiġi l-Avukat, li jiena nibgħatilkom minn 
għand il-Missier, l-Ispirtu tas-sewwa, li ġej mill-Missier, hu 

jixhed għalija: 27 U intom ukoll tixhdu, għax intom 
kontu miegħi mill-bidu. 


1 Għidtilkom dawn il-ħwejjeġ, biex ma titfixklux. 

2 Ikeċċukom mis-sinagogi: iwa, jasal il-waqt, li kull 
min joqtolkom jaħseb li qiegħed jaqdi 'l Alla. 3 U dawn 
il-ħwejjeġ jagħmlulkom, għax ma jafux u la 'l Missier, u 
lanqas lili. 4 Iżda dawn il-ħwejjeġ għidtilkom, biex meta 
jasal il-waqt, tiftakru li jiena għidthomlkom. U dawn il- 
ħwejjeġ ma għidthomlkomx mill-ewwel, għax kont 
magħkom. 

5 Iżda issa sejjer għand min bagħatni, u ħadd minkom 
ma jistaqsini: Fejn sejjer2 6 Iżda għax għidtilkom dawn 
il-ħwejjeġ, is-swied il-qalb imlielkom qalbkom. 7 Madan- 
kollu jien ingħidilkom is-sewwa: Jaqblilkom li jien immur: 
għax jekk ma mmurx, l-Avukat ma jiġix għandkom; iżda 
jekk immur, nibgħatulkom. 8 U meta jiġi hu, juri li 
d-dinja għandha ħtija għad-dnub, għall-ħaqq, u għall- 
kundanna: 9 Għad-dnub, għax ma emmnux fija; 10 
Għall-ħaqq, għax sejjer għand Missieri, u ma tarawnix 
iżjed; 11 Għall-kundanna, għax il-prinċep ta' did-dinja hu 
ikkundannat. 

12 Għad għandi bosta ħwejjeġ x'ingħidilkom, iżda issa 
ma tistgħux terfgħuhom. 13 Imma meta jiġi hu, l-Ispirtu 
tas-sewwa, imexxikom fis-sewwa kollha: għax hu ma 
jitkellimx minnu nnifsu; iżda dak kollu li jisma', dak igħid 
hu: u jgħarrfilkom x'għandu jiġi. 14 Hu jigglorifikani: 
għax jieħu minn tiegħi, u jgħarrafulkom. 15 Kulma 
għandu l-Missier hu tiegħi. Għalhekk għidt: Jieħu minn 
tiegħi, u jgħarrafulkom. 

16 Ftit ieħor, u ma tarawnix iżjed: u tarġa' ftit ieħor, u 
tarawni, għax sejjer għand il-Missier. 17 Imbagħad qalu 
x'uħud mid-dixxipli tiegħu bejniethom: X'inhu dan li 
qiegħed igħidilna: Ftit ieħor, u ma tarawnix iżjed: u tarġa' 

ftit ieħor, u tarawni: u, Għaliex jien sejjer għand il- 
Missier2 18 Għalhekk mela qalu: X'inhu dan li qiegħed 
igħid: Ftit ieħor2: Ma nistgħux ngħidu x'inhu jgħid. 


19 Issa Ġest għaraf li xtaqu jistaqsuh, u qalilhom: 
Qegħdin tistaqsu bejnietkom fuq dak li għidt: Ftit ieħor, u 
ma tarawnix: u tarġa' ftit ieħor, u tarawni7 20 Tassew, 
tassew, ingħidilkom: Intom għad tibku u tolfqu; iżda 
d-dinja tifraħ: u intom titnikktu, iżda n-niket tagħkom 
jinbidel f'ferħ. 21 Mara hi u tiled tkun imnikkta, għax 
tkun waslet sigħetha; imma hekk kif tiled it-tarbija, ma 
tiftakarx iżjed fl-uġigħ, bil-ferħ li twieled bniedem fid- 
dinja. 22 U għalhekk intom issa mnikktnin: iżda għad 
narġa' narakom, u qalbkom tifraħ, u l-ferħ tagħkom ħadd 
ma jeħodulkom. 23 U dak in-nhar xejn ma tistaqsuni. 
Tassew, tassew ingħidilkom: Kulma titolbu 'l Missier 
f'ismi, jagħtihulkom. 24 S'issa għadkom ma tlabtu xejn 
f'ismi: itolbu, u taqilgħu, biex il-ferħ tagħkom ikun sħiħ. 

25 Dawn il-ħwejjeġ għidtilkom bil-qwiel: jiġi ż-żmien 
meta ma nkellimkomx iżjed bil-qwiel, iżda ngħarrafkom fuq 
il-Missier bid-dieher. 26 U dak inhar titolbu f'ismi: u ma 
ngħidilkomx, li nitlob lill-Missier għalikom: 27 Għaliex 
il-Missier innifsu jħobbkom, għax intom ħabbejtuni, u 
emmintu li jien ħriġt minn għand Alla. 28 Ħriġt minn 
għand il-Missier, u ġejt fid-dinja; narġa' nħalli d-dinja, u 
mmur għand il-Missier. 


29 Id-dixxipli tiegħu qalulu: Ara, issa qiegħed titkellem 
ċar, u ma tgħid ebda qawl. 30 Issa nafu li taf kollox, u ma 
taħtieġx li wieħed jistaqsik: għalhekk nemmnu li ħriġt minn 
għand Alla. 31 Weġibhom Ġest: Temmnuissa2 32 Ara, 
is-siegħa waslet: iwa, issa ġiet, li tixterdu, kull wieħed għal 
rasu, u lili tħalluni waħdi; imma miniex waħdi, għax il- 
Missier hu miegħi. 33 Dawn il-ħwejjeġ għidtilkom, biex 
ikollkom il-paċi fija. Fid-dinja jkollkom in-niket: iżda 
qawwu qalbkom; jien irbaħt id-dinja. 

1 - Dal-kliem tkellem Ġesu, u rafa' għajnejh lejn is-sema, 

u qal: Missier, waslet is-siegħa; igglorifika 'l Ibnek, 
biex Ibnek jigglorifikak ukoll: 2 Bħal ma tajtu s-setgħa fuq 
kull ġisem, biex jagħti l-ħajja ta' dejjem lil dawk kollha li 
tajtu. 3 U din hi l-ħajja ta' dejjem, li jagħrfu lilek waħdek 
veru Alla, u 'l Ġesu Kristu, li inti bgħatt. 4 Jien igglorifi- 
kajtek fuq l-art: temmejt ix-xogħol li tajtni biex nagħmel. 
5 U issa, ja Missier, igglorifikani int bik innifsek stess, bil- 
glorja li kelli miegħek qabel ma kienet id-dinja. 


6 Urejt ismek lill-bnedmin li tajtni mid-dinja: tiegħek 
kienu, u inti taithomli, u huma ħarsu l-kelma tiegħek. 7 
Issa għarfu li kulma tajtni hu minn għandek. 8 Għaliex 
il-kelmiet li tajtni tajthomlhom; u huma laqgħuhom, u 
għarfu tassew illi jiena ħriġt minnek, u emmnu li inti 
bgħattni. 


9 Jien għalihom nitlob: ma nitlobx għad-dinja; iżda 
għal dawk li tajtni; għax huma tiegħek. 10 U kulma hu 
tiegħi, tiegħek; u tiegħek, tiegħi; u jien igglorifikat fihom. 
11 U issa m'għadnix aktar fid-dinja, iżda dawn huma fid- 
dinja, u jien ġej għandek. Missier Qaddis, ħares f'ismek 
stess lil dawk li tajtni, biex ikunu ħaġa waħda, bħalna. 
12 Meta kont magħhom fid-dinja ħaristhom f'ismek: dawk 
li tajtni ħaristhom, u ħadd minnhom ma ntilef, ħlief bin it- 
telfien; biex isseħħ l-iskrittura. 


13 U issa ġej għandek; u dawn il-ħwejjeġ ingħid fid- 
dinja, biex ikollhom fihom infushom mitmum il-ferħ tiegħi. 
14 Jien tajthom il-kelma tiegħek; u d-dinja bagħdithom, 
għax mhumiex tad-dinja, bħalma jien ukoll miniex tad- 
dinja. 15 Ma nitlobx li tneħħihom mid-dinja, iżda biex 
tħarishom mill-ħażen. 16 Mhumiex tad-dinja, kif jien 
ukoll miniex tad-dinja. 17 Qaddishom fis-sewwa tiegħek: 
kelmtek hi s-sewwa. 18 Kif int bgħattni fid-dinja, hekk 
jien bgħatthom fid-dinja. 19 U għalihom jien inqaddes 
lili nnifsi, biex huma wkoll jitqaddsu fis-sewwa. 

20 Iżda mhux biss għalihom nitlob, iżda wkoll għal dawk 
li jemmnu fija minħabba kelmithom; 21 Biex ikunu 
Ikoll ħaġa waħda; bħalma int, Missier, fija, u jiena fik, biex 
huma wkoll ikunu fina ħaġa waħda: biex id-dinja temmen 
illi int bgħattni. 22 U l-glorja li tajtni tajthielhom; biex 
ikunu ħaġa waħda, bħalma aħna wkoll ħaġa waħda: 
23 Jiena fihom, u inti fija; biex ikunu mitmumin f'ħaġa 
waħda; u biex tagħraf id-dinja li inti bgħattni, u ħabbej- 
thom, bħal ma ħabbejt lili. 

24 Missier, irrid illi dawk ukoll, li inti tajtni, ikunu 
miegħi fejn inkun jien; biex jaraw il-glorja tiegħi, li inti 
tajtni: għax ħabbejtni qabel tisjis id-dinja. 

25 Ja Missier ġust, id-dinja ma għarfitikx; iżda jien 
għaraftek, u dawn għarfu li inti bgħattni. 26 U għarraft- 
hom ismek, u nibqa' ngħarrfu: biex l-imħabba li biha 
ħabbejtni tkun fihom, u jiena fihom. 


1 8 Wara li qal dal-kliem, Ġesu ħareġ mad-dixxipli 
tiegħu għan-naħa l-oħra ta' wied Qedron, fejn kien 
hemm ġnien, li fih daħal hu, u d-dixxipli tiegħu. 

2 Ġuda wkoll, li ittradih, kien jaf il-post: għax Ġesu 
kiem imur ta' spiss hemm mad-dixxipli tiegħu. 3 Għalhekk 
Ġuda, wara li ħa qatgħa suldati u għases minn għand il- 
qassisin il-kbar u l-Fariżej, ġie hemm bil-fanali, u t-torċi. u 
l-armi. 

4 Mela Ġesu, billi kien jaf dak kollu li kellu jiġi fuqu, 
ħareġ, u qalilhom: Lil min qegħdin tfittxu2 5 Weġbuh: 
Lil Ġest ta' Nazzaret. Qalilhom Ġest: Jiena hu. U Ġuda 
wkoll, li ittradih, kien magħhom. 6 Mela malli qalilhom: 
jiena hu; marru lura, u waqgħu ma' l-art. 

7 Imbagħad raġa' staqsiehom: Lil min qegħdin tfittxu ' 
U huma qalu: Lil Ġest ta' Nazzaret. 8 Wieġeb Ġesu: 
Għidtilkom li jiena hu: jekk mela qegħdin tfittxu lili. ħallu 

lil dawn imorru: 9 Biex iseħħ il-kliem, li qal: Minn dawk 
li tajtni, ma tlift lil ħadd. 


10 Imbagħad Xmun Pietru li kellu sejf siltu, u darab il- 
qaddej tal-qassis il-kbir, u qatagħlu widintu l-leminija. 
L-isem tal-qaddej kien Malku. 11 Imbagħad qal Ġesu 'l 
Pietru: Daħħal sejfek fil-għant: il-kies li tani Missieri ma 
nixorbux 7 

12 Imbagħad il-qatgħa tas-suldati u l-kaptan u l-għases 
tal-Lhud ħadu 'l Ġesu, u rabtuh, 13 U ħaduh għand Anna 
l-ewwel; għax kien ħaten Qajfa, li kien il-qassis il-kbir ta' 
dik is-sena. 14 Issa Qajfa kien dak, li ta parir lil-Lhud. li 
kien jaqbel li bniedem wieħed imut għall-poplu. 

I5 U Xmun Pietru mar wara Ġest; u hekk għamel 
dixxiplu ieħor: dan id-dixxiplu kien magħruf mill-qassis il- 
kbir, u daħal ma' Ġesu fil-palaz tal-qassis il-kbir. 16 Iżda 
Pietru baqa' barra fil-bieb. Imbagħad ħareġ dak id- 
dixxiplu l-ieħor, li kien magħruf mill-qassis il-kbir, u kellem 
lill-qaddejja tal-bieb, u daħħal 'il Pietru. 17 Imbagħad 
qalet il-qaddejja tal-bieb 'il Pietru: Jaqaw inti wkoll wieħed 
mid-dixxipli ta' dal-bniedem2 Qal: Miniex. 18 U l- 


qaddejja u l-għases kienu hemm bil-wieqfa, billi kienu 
qabbdu nar; għax kien il-ksieħ; u kienu jissaħħnu: u Pietru 


kien bil-wieqfa magħhom, u jissaħħan. 

19 Imbagħad il-qassis il-kbir staqsa 'l Ġesu fuq id-dixxipli 
tiegħu, u fuq it-tagħlim tiegħu. 20 Wieġbu Ġesu: Jien 
kellimt lid-dinja bid-dieher; jien dejjem għallimt fis- 
sinagoga, u fit-tempju, fejn jinġabru dejjem il-Lhud; u xejn 
ma tkellimt bil-moħbi. 21 Għaliex tistaqsini7 Staqsi lil 
dawk li semgħuni, fuqiex kellimthom: ara, huma jafu 
x'għidt jien. 

22 U malli qal hekk, wieħed mill-għases li kien hemm ta 
daqqa ta' ħarta 'l Ġesu, u qal: Hekk twieġeb lill-qassis il- 
kbir7 23 Wieġbu Ġesu: Jekk ħażin tkellimt, agħti 
xhieda tal-ħażen: iżda jekk tajjeb, għaliex issawwatni' 

24 Issa Anna kien bagħtu marbut għand Qajfa l-qassis 
il-kbir. 

25 U Xmun Pietru kien bil-wieqfa jissaħħan. Mela 
qalulu: Int mintix ukoll wieħed mid-dixxipli tiegħu2 
Ċaħad, u qal: Miniex. 26 Qal wieħed mill-qaddejja tal- 
qassis il-kbir, li kien qarib ta' dak li Pietru qatagħlu 
widintu: Ma rajtikx jien fil-ġnien mieghu'2 27 Imbagħad 
raġa' ċaħad Pietru; u minnufih is-serduq idden. 

28 Imbagħad ħadu 'l Ġest minn għand Qajfa għall- 
pretorju: u kien fil-għodu: u huma ma daħlux fil-pretorju, 
biex ma jitniġġsux; iżda biex ikunu jistgħu jieklu l-għid. 
29 Pilatu mbagħad ħareġ barra fejnhom, u qal: Liema 
akkuża ġġibu kontra dal-bniedem'7 30 Wieġbu u qalulu: 
Kieku ma kienx raġel ta' ħsara, ma konniex nagħtuh 
f'idejk. 31 Qalilhom imbagħad Pilatu: Ħuduh intom, u 
għamlu ħaqq minnu skond il-liġi tagħkom. Il-Lhud mela 
qalulu: Aħna ma nistgħux skond il-liġi noqtlu 'l ħadd: 
32 Biex iseħħ il-kliem ta' Ġesu, li qal, biex juri b'liema 
mewta kellu jmut. 

33 Imbagħad Pilatu raġa' daħal fil-pretorju, u sejjaħ 'il 
Ġesu, u qallu: Int is-Sultan tal-Lhud7: 34 Wieġbu Ġesu: 
Qtegħed tgħid dan minnek innifsek, jew oħrajn qaluhulek 
fuqi2ż 35 Wieġeb Pilatu: Mela jiena Lhudi7: Ġensek stess 
u l-qassisin il-kbar tawk f'idejja: x'għamilt7 36 Wieġeb 
Ġesu: Is-saltna tiegħi mhix ta' did-dinja: kieku ta' did- 
dinja kienet is-saltna tiegħi, il-qaddejja tiegħi kienu jissieltu, 
biex ma ningħatax f'idejn il-Lhud: imma issa s-saltna 
tiegħi mhix ta' hawn. 37 Għalhekk qallu Pilatu: Mela 
int sultan7: Ġesti wieġeb: Int tgħid li jien sultan. Jien 
twelidt għalhekk, u għalhekk ġejt fid-dinja, biex nixhed 
lis-sewwa. Kull min hu mis-sewwa jisma' leħni. 

38 Qallu Pilatu: X'inhi s-sewwa'7 U wara li qal dan, 
raġa' ħareġ fejn il-Lhud, u qalilhom: Jien ma nsib ebda 
ħtija fih. 39 Imma intom għandkom drawwa, li neħlisilkom 
wieħed fil-għid: tridu mela li neħlisilkom is-Sultan tal- 

Lhud2 40 Imbagħad ilkoll reġgħu għajtu, billi qalu: 
Mhux lil dar-raġel, imma 'l Barabba. Issa Barabba kien 
ħalliel. 


1 Imbagħad mela Pilatu ħa 'l Ġesu, u sawtu. 2 U 

s-suldati dafru kuruna tax-xewk, u qegħduha fuq 
rasu, u libbsuh libsa tal-porpra. 3 U qalu: Is-sliem, 
Sultan tal-Lhudi U tawh bil-ħarta. 

4 U Pilatu raġa' ħareġ barra, u qalilhom: Ara. sa 
nġibulkom barra, biex tkunu tafu li ma nsib ebda ħtija fii. 
$ Ħareġ imbagħad Ġesu, liebes il-kuruna tax-xewk, u 
l-libsa tal porpra. U Pilatu qalilhom: Araw il-bniedem' 

6 Meta mela l-qassisin il-kbar u l-għases rawh, għajtu, 
billi qalu: Sallbu, sallbu. Pilatu qalilhom: Ħuduh, u 
sallbuh: għax jien fih ma nsib ebda ħtija. 7 Weġbuh il- 
Lhud: Aħna għandna liġi, u skond il-liġi għandu jmut, 
għax għamel lilu nnifsu Bin Alla. 

8 Meta mela Pilatu sama' dal-kliem, aktar baża'; 9 U 
raġa' daħal fil-pretorju, u qal 'il Ġest: Min fejn int2 
Imma Ġesu ma tahx tweġiba. 10 Qallu mbagħad Pilatu: 
Ma tkellimnix' Ma tafx li jien għandi s-setgħa li nsallbek, 
u s-setgħa li nitilqek2 il Wieġeb Ġest: Ma kien ikollok 
ebda setgħa fuqi, li ma kienx mogħti lilek min fuq: għalhekk 
min tani f'idejk għandu dnub akbar. 12 U minn dak il-ħin 
Pilatu fittex biex jeħilsu: imma l-Lhud għajtu, billi qalu: 
Jekk teħles lil dar-raġel, mintix ħabib ta' Ċesri: kull min 
jagħmel lilu nnifsu sultan jitkellem kontra Ċesri. 

13 Mela meta Pilatu sama' dal-kliem, ġieb barra 'l Ġesu, 
u qagħad fuq it-tribunal f'lok li jgħidulu ċ-Ċangar, imma 
bil-Lhudi, Gabbatha. 14 U kien nhar it-tħejjija tal-għid, u 
madwar is-sitt siegħa: u qal lil-Lhud: Araw is-Sultan 
tagħkoml 15 Imma huma għajtu: Neħħih, neħħih, sallbu. 
Qalilhom Pilatu: Insallab is-sultan tagħkom72  Weġbuh 
il-qassisin il-kbar: M'għandniex sultan ħlief 'il Ċesri, 

16 Imbagħad mela tahulhom f'idejhom biex ikun imsallab. 
U ħadu 'l Ġesu, u marru bih. 

17 U hu, imgħobbi bis-salib tiegħu, ħareġ lejn post 
igħidulu l-Qorriegħa, bil-Lhudi Golgota, 18 Fejn sallbuh, 
u miegħu tnejn oħra, wieħed kull naħa, u Ġesu fin-nofs. 

19 U kiteb Pilatu titlu, u qiegħdu fuq is-salib. U t- 
titlu kien: ĠESU TA' NAZZARET, SULTAN IL-LHUD. 
20 Mela ħafna mil-Lhud imbagħad qraw dat-titlu: għax 
il-post fejn kien imsallab Ġesu kien qrib il-belt, u kien 
miktub bil-Lhudi, u bil-Grieg, u bil-Latin. 21 Imbagħad 
il-qassisin il-kbar tal-Lhud qalu 'l Pilatu: La tiktibx: Sultan 
il-Lhud; imma li hu qal: Jiena Sultan tal-Lhud. 
22 Wieġeb Pilatu: Li ktibt, ktibt. 

23 Imbagħad is-suldati, wara li sallbu 'l Ġesu, ħadu 
Ibiesu, u għamlu erba' ishma, sehem għal kull suldat; u 
t-tunika tiegħu wkoll: issa it-tunika kienet bla ħjata, 
minsuġa minn fuq s'isfel. 24 Għalhekk qalu bejniethom: 
Ma nċartuhiex, iżda nitfgħu x-xorti fuqha, lil min tmiss: 
biex isseħħ l-iskrittura, li tgħid: Qasmu ħwejġi bejniethom, 
u fuq libsti tefgħu x-xorti. Dan mela għamlu s-suldati. 

25 Issa ħdejn is-salib ta' Ġest kien hemm ommu, u oħt 
ommu, Marija mart Kleopa, u Marija Maddalena. 26 
Mela meta Ġesu ra lil ommu, u d-dixxiplu li kien iħobb 
wieqaf hemm, qal lil ommu: Mara, ara ibnekl 27 
imbagħad qal lid-dixxiplu: Ara ommokl U minn dik is- 
siegħa d-dixxiplu ħadha għandu. 

28 Wara dan, billi kien jaf Ġesu li kollox issa kien 
mitmum, biex isseħħ l-iskrittura, qal: Għandi l-għatx. 
29 Issa kien hemm kies mimli bil-ħall: u mlew sponża bil- 
ħall, u qegħduha fuq qasba taż-żuf, u ressquhielu lejn 
fommu. 30 Mela meta ħa l-ħall, Ġesu qal: Kollox 
mitmum; u mejjel rasu, u radd ruħu. 

31 Għalhekk il-Lhud, billi kienet it-tħejjija, biex l-iġsma 
ma jibqgħux fuq is-salib nhar ta' Sibt (għax dak s-Sibt kien 
jum kbir,) talbu 'l Pilatu biex jitkissru saqajhom, u biex 

jitneħħew. 32 Imbagħad ġew is-suldati, u kissru saqajn 
l-ewwel wieħed, u ta' l-ieħor li kien imsallab miegħu. 

33 Iżda meta. ġew għal Ġesu, u raw li kien diġà miet, ma 
kissrux saqajh: 34 Iżda wieħed mis-suldati nifidlu ġenbu 
bil-lanza, u minnufih ħareġ demm u ilma. 35 U dak lira 
dan xehed, u x-xhieda tiegħu hija minnha: u hu jaf li 
qiegħed igħid is-sewwa, biex intom temmnu. 36 Għax 
dawn il-ħwejjeġ ġraw, biex isseħħ l-iskrittura: Għadma 
minnu ma tinkisirx. 37 U skrittura oħra tgħid ukoll: 
Jħarsu lejn dak li nifdu. 

38 U wara dan Ġużepp minn Arimateja, billi kien 
dixxiplu ta' Ġest, iżda bil-moħbi minħabba fil-biża' tal- 
Lhud, talab 'il Pilatu biex ineħħi il-ġisem ta' Ġest: u Pilatu 
ħallieh. Għalhekk ġie, u ħa l-ġisem ta' Ġesu. 39 U ġie 
wkoll Nikodemu, li kien mar bil-lejl l-ewwel darba għand 
Ġest, u ġieb taħlita ta' morr u sabbara, madwar mitt 
libbra. 40 Ħadu mbagħad il-ġisem ta' Ġesu, u kebbuh fi 
bċejjeċ tal-għażel bil-ħwawar, kif inhi d-drawwa tal-Lhud 
biex jidfnu. 

41 Issa fil-post fejn kien imsallab kien hemm ġnien; u 
fil-ġnien qabar ġdid, li ħadd qatt ma kien għadu tqiegħed 
fih. 42 Hemra mela qiegħdu 'l Ġest minħabba l-jum tat- 
tħejjija tal-Lhud; għax il-qabar kien fil-qrib. 


7 L-ewwel jum tal-ġimgħa Marija Maddalena ġiet 

kmieni, meta kien għadu d-dlam, fejn il-qabar, u rat 
il-ġebla mneħħija mill-qabar. 2 Imbagħad marret tiġri, u 
ġiet għand Xmun Pietru, u għand id-dixxiplu l-ieħor, li 
Ġesu kien iħobb, u qaltilhom: Ħadu l-Mulej mill-qabar, u 
ma nafux fejn qegħduh. 

3 Mela ħareġ Pietru, u dak id-dixxiplu l-ieħor, u ġew fejn 
il-qabar. 4 U bdew jiġru t-tnejn flimkien: u d-dixxiplu 
l-ieħor għaddieh 'il Pietru, u wasal l-ewwel ħdejn il-qabar. 
5 U hu u jitmejjel, u jħares ġewwa, ra l-bċejjeċ tal-għażel 

mixħutin; imma ma daħalx. 6 Imbagħad wasal Xmun 
Pietru li kien warajh, u daħal fil-qabar, u ra l-bċejjeċ 
tal-għażel mixħutin, 7 U l-maktur, li kien fuq rasu, mhux 
qiegħed mal-bċejjeċ tal-għażel, iżda mkebbeb f'ġenb 
għalih. 8 Imbagħad daħal id-dixxiplu l-ieħor ukoll, li 
laħaq l-ewwel ħdejn il-qabar, u ra, u emmen. 9 Għax 
kienu għadhom ma jafux l-iskrittura, li kellu jqum mill- 
imwiet. 10 Imbagħad id-dixxipli reġgħu marru lejn 
darhom. 

Il Iżda Marija qagħdet barra mill-qabar tibki: u hija u 
tibki, tmejlet, u ħarset fil-qabar; 12 U rat żewġ anġli 
lebsin abjad bil-qiegħda, il-wieħed fir-ras, u l-ieħor fir- 
riġlejn, fejn kien qiegħed il-ġisem ta' Ġesu. 13 U qalulha: 
Mara, għax qiegħda tibki7 Qaltilhom: Għax ħadu 'l 
Mulejja, u ma nafx fejn qegħduh. 

14 U meta qalet hekk, daret lura, u rat 'il Ġest wieqaf, u 
ma kenitx taf li Ġesu. 15 Qalilha Ġest; Mara, għax 
qiegħda tibki7 Lil min qiegħda tfittex2 Billi ħasbet fi 
kien il-ġardinar, qaltlu: Sinjur, jekk int ġarrejtu minn 
hawn, għidli fejn qegħidtu, u jiena nieħdu. 16 Qalilha 
Ġest: Marija. Daret, u qaltlu: Rabboni; jiġifieri, 
M għallem. 

17 Ġesu qalilha: La tmissnix: għax għadni ma tlajtx 
għand Missieri: iżda mur għand ħuti, u għidilhom: Jien 
tiela' għand Missieri, u Missierkom; Alla tiegħi. u Alla 
tagħkom. 18 Marija Maddalena ġiet u qalet lid-dixxipli li 
kienet rat il-Mulej, u li qalilha dawn il-ħwejjeġ. 

19 Imbagħad dak in-nhar stess fil-għaxija, li kien l-ewwel 
jum tal-ġimgħa, meta l-bibien ta' fejn kienu miġmugħin 
id-dixxipli kienu magħluqin minħabba l-biża' tal-Lhud, ġie 
Ġest u qagħad fin-nofs, u qalilhom: Il-paċi magħkom. 
20 U meta qal hekk, uriehom idejh u ġenbu. Ferħu 
mbagħad id-dixxipli, meta raw il-Mulej. 

21 Raġa' qalilhom Ġesu: Il-paċi magħkom: bħal ma 
bagħatni Missieri, hekk nibgħat lilkom. 22 U meta qal 

47 


dan, nefaħ fuqhom, u qalilhom: Ħudu l-Ispirtu s-Santu: 
23 Lil min taħfru d-dnubiet, jinħafrulhom: u til-min 
iżżommuhom, jinżammu. 

24 Imma Tumas, wieħed mit-tnax, li jgħidulu Didimu, 
ma kienx magħhom meta ġie Ġest. 25 Għalhekk 
qalulu d-dixxipli l-oħra: Rajna l-Mulej. Iżda dak 
qalilhom: Jekk ma narax f'idejh il-marka ta' l-imsiemer, u 
nqiegħed sebgħi fejn kienu l-imsiemer, u ndaħħal idi 
f'ġenbu, ma nemminx. 

26 U wara tmint ijiem id-dixxipli tiegħu reġgħu kienu 
qegħdin ġewwa, u Tumas magħhom: imbagħad ġie Ġesu, 
waqt li l-bibien kienu magħluqin, u qagħad fin-nofs, u qal: 
Il-paċi magħkom. 27 Imbagħad qal 'il Tumas: Ġib 
sebgħek hawn, u ara idejja; u ġib idek, u daħħalha f'ġenbi; 
u la tkunx bla fidi, iżda emmen. 28 U Tumas wieġeb u 
qallu: Mulejja, u Alla tiegħi. 29 Qallu Ġesu: Tumas, 
għax rajtni, emmint: imberkin dawk li ma rawx, u madan- 
kollu emmnu. 

30 U tassew ħafna mirakli oħra għamel Ġest quddiem 
id-dixxipli tiegħu, li ma nkitbux f'dan il-ktieb: 31 Imma 
dawn inkitbu, biex temmnu li Ġesu hu l-Kristu, Bin Alla; 
u biex billi temmnu, ikollkom il-ħajja f'ismu. 


7 Wara dawn il-ħwejjeġ raġa' Ġesu wera ruħu lid- 

dixxipli ħdejn il-baħar tat-Tiberija; u wera ruħu 
hekk. 2 Kienu flimkien Xmun Pietru, u Tumas, li 
jgħidulu Didimu, u Natanael minn Kana tal-Galilija, u 
wlied Żebedew, u tnejn oħra mid-dixxipli tiegħu. 3 
Qalilhom Xmun Pietru: Sejjer nistad. Qalulu: Niġu 
aħna wkoll miegħek. Ħarġu, u telgħu fuq dgħajsa 
minnufih; u dak il-lejl ma qabdu xejn. 

4 Imma malli kien sebaħ, Ġesu kien wieqaf ix-xatt: 
iżda d-dixxipli ma kenux jafu li kien Ġest. 5 Imbagħad 
qalilhom Ġesu: Uliedi, għandkom x'tieklu7 Weġbuh: 

Le. 6 U qalilhom: Itfgħu x-xibka n-naħa tal-lemin tad- 
dgħajsa, u ssibu.  Tefgħu mela, u ma setgħux issa jiġbduha 
minħabba fil-kotra tal-ħut. 


7 Għalhekk dak id-dixxiplu li Ġesu kien iħobb, qal 'il 
Pietru: Hu l-Mulej. Issa meta Xmun Pietru sama' li kien 
il-Mulej, libes il-libsa, (għax kien għarwien,) u ntafa' l-baħar. 
8 U d-dixxipli l-oħra ġew f'dgħajsa żgħira; (għax ma kenux 
bogħod mill-art, iżda qisu xi mitejn driegħ) jiġbdu x-xibka 
bil-ħut. 

9 Kif niżlu l-art, raw hemm nar tal-ġamar, u ħuta 
mqiegħda fuqu, u ħobż. 10 Qalilhom Ġesu: Ġibu mill- 
ħut li qbadtuissa. 11 Tala' Xmun Pietru, u ġibed ix-xibka 
l-art mimlija b'mija u tlieta u ħamsin ħuta kbira: u għal- 
kemm kien hemm ħafna, x-xibka ma nqasmitx. 


12 Qalilhom Ġest: Ejjew u kulu. U ħadd mid- 
dixxipli ma kellu ħila jistaqsih: Min int2 billi kienu jafu li 
kien il-Mulej. 13 Ġie mbagħad Ġesu, u ħa l-ħobż, u 
tahom,u hekk ukoll il-ħut. 14 Din kienet issa t-tielet darba 
li Ġesti wera lilu nnifsu lid-dixxipli tiegħu, wara li qam mill- 
imwiet. 

15 Mela wara li kielu, Ġesu qal 'il Xmun Pietru: Xmun, 
bin Ġwann, tħobbni aktar minn dawn2 Qallu: Iwa, Mulej; 
int taf li nħobbok. Qallu: Irgħa l-ħrief tiegħi. 16 Raġa' 
qallu t-tieni darba: Xmun, bin Ġwann, tħobbni2 Qallu: 
Iwa, Mulej: int taf li nħobbok. Qallu: Irgħa n-ngħaġ 
tiegħi. 17 Raġa' qallu għat-tielet darba: Xmun, bin 
Ġwann, tħobbni2 Għela Pietru għax għat-tielet darba 
qallu: Tħobbni2 U qallu: Mulej, int taf kollox; int taf 
li jien inħobbok. Qallu Ġesu: Irgħa in-nagħaġ tiegħi. 
18 Tassew, tassew ingħidlek: Meta kont żagħżugħ, kont 
titħażżem, u kont tmur fejn trid: imma meta tixjieħ, tiftaħ 
idejk, u ħaddieħor iħażżmek, u jieħdok fejn ma tridx. 
19 U dan qalu, biex ifisser b'liema mewt kellu jigglorifika 'l 
Alla. U meta qal dan, qallu: Ejja warajja. 

20 Imbagħad Pietru, meta dar, ra d-dixxiplu li kien iħobb 
Ġest ġej wara; dak li waqt l-ikla tmejjel fuq sidru, u qal: 
Mulej min hu li sa jittradik7 21 Malli Pietru rah qal 'il 
Ġest: Mulej, u dal-bniedem x'jagħmel7 22 Qallu Ġesu: 
Jekk irridu jibqa' sa ma niġi, x'inhu dan għalik 7 int imxi 
warajja. 

23 Imbagħad ħarġet fost l-aħwa x-xniegħa, li dak 
id-dixxiplu ma jmutx: Imma Ġest ma qallux: Ma jmutx; 
iżda: Jekk irridu jibqa' sa ma narġa niġi, x'inhu dan 
għalik 2 

24 Dan hu d-dixxiplu li jixhed fuq dawn il-ħwejjeġ, u 
kitibhom: u nafu li x-xhieda tiegħu hi minnha. 

25 U hemm ukoll ħafna ħwejjeġ oħra li għamel Ġesi, li, 
kieku kellhom jinkitbu waħda waħda, naħseb li lanqas 
id-dinja nfisha ma tista' tesa' l-kotba li jinkitbu. Amen. 

